

TIGHT BINDING BOOK

**TEXT CUT WITHIN
THE BOOK ONLY**

UNIVERSAL
LIBRARY

OU_222655

UNIVERSAL
LIBRARY

سَوَادِ اَرُو

مؤلفہ

خان صاحب مولوی محمد اسماعیل

Copyrighted 1978

(ٹکٹ باب)

برائے جماعت چہارم مدارس و نیکولر

جُجُو زہ

جناب صاحب ڈاکٹر بہادر سررشتہ اشاعت تعلیم عام

مہالیک منجھہ آگرہ و آووم

باہتمام کیسری داس سیٹھ سیرمنڈٹ

منظومہ نوری اکبر لکھنؤ اور منجھہ آگرہ

۱۹۳۰ء

۱۹۳۰ء

فہرست مضامین

| صفحات | مصنف | مضمون | نمبر مضمون |
|---------|-------------------|----------------------------------|------------|
| ۶ - ۳ | مؤلف | رسم الخط | |
| ۹ - ۷ | " | سلطان فیروز | ۱ |
| ۱۱ - ۱۰ | " | خدا کی تعریف | ۲ |
| ۱۷ - ۱۱ | " | محنت سونے سے بہتر ہے | ۳ |
| ۱۹ - ۱۷ | " | کوشش کیے جاؤ | ۴ |
| ۲۱ - ۱۹ | " | الہیا بانی | ۵ |
| ۲۱ | " | پند سود مند | ۶ |
| ۲۴ - ۲۲ | " | سلطان ناصر الدین | ۷ |
| ۲۶ - ۲۴ | " | میرا خدا میرے ساتھ ہے | ۸ |
| ۳۱ - ۲۶ | " | زیلوعہ انجن کا موجب جارج اسٹیفنس | ۹ |
| ۳۲ | میر حسن | جنگل اور چاندنی رات | ۱۰ |
| ۳۴ - ۳۲ | مؤلف | تھل اور وفائے وعدہ | ۱۱ |
| ۳۵ - ۳۴ | میر شیر علی افسوس | آزم کی تعریف | ۱۲ |
| ۳۷ - ۳۵ | مؤلف | سلطان جلال الدین | ۱۳ |
| ۳۷ | " | دکھیاں | ۱۴ |
| ۴۱ - ۳۸ | " | شیر شاہ سوری | ۱۵ |
| ۴۲ - ۴۱ | " | بارش کا پہلا قطرہ | ۱۶ |
| ۴۴ - ۴۳ | " | سرکشی کا ٹرہ | ۱۷ |

| صفحہ | مُصَنَّف | مضمون | نمبر |
|-----------|---|----------------------|------|
| ۲۵ - ۲۴ | مؤلف | ناقدردانی | ۱۸ |
| ۵۰ - ۴۵ | " | سیتاجی | ۱۹ |
| ۵۱ - ۵۰ | " | عجیب چڑیا | ۲۰ |
| ۵۷ - ۵۱ | " | جلال الدین محمد اکبر | ۲۱ |
| ۵۷ | ذوق | اشعارِ ذوق | ۲۲ |
| ۶۴ - ۵۸ | مؤلف | خود رائی کا نتیجہ | ۲۳ |
| ۶۶ - ۶۴ | " | خدا کی قدرت | ۲۴ |
| ۷۶ - ۶۷ | شمس العلماء مولوی محمد حسین آزاد | اکبر کی پیدائش | ۲۵ |
| ۷۶ | میر شیر علی انیس | ہندوستان کے بھول | ۲۶ |
| ۸۱ - ۷۷ | شمس العلماء ڈاکٹر مولوی نذیر احمد دہلوی | گفتگو | ۲۷ |
| ۸۳ - ۸۱ | مؤلف | تازوں بھری رات | ۲۸ |
| ۹۱ - ۸۳ | " | غرض کی دوستی | ۲۹ |
| ۹۳ - ۹۲ | " | کاشتکاری | ۳۰ |
| ۱۰۱ - ۹۳ | " | بے غرض دوستی | ۳۱ |
| ۱۰۳ - ۱۰۱ | " | آسمان اور ستارے | |
| ۱۰۶ - ۱۰۳ | " | محمود اور ایاز | |
| ۱۰۸ - ۱۰۶ | " | اچھو اور خرگوش | |

رُئْمُ اِخْطِ

بیشتر تعلیمی کتابوں میں رُئْمُ اِخْطِ کی پابندی مفقود ہے جہاں جی چاہتا ہے۔ دو لفظوں کو بلا کر لکھ دیتے ہیں۔ مثلاً اُسے جِپیر۔ پھنے۔ کیواسطے۔ وغیرہ۔ یہی بُد رُئْمِی طُلبہ کی عادت میں سرایت کر جاتی ہے لہذا اس کتاب میں رُئْمُ اِخْطِ کی صحت کا خاص اہتمام کیا گیا ہے۔ ❖

اِغْرَابِ

صحت تلفظ میں عموماً مُساہلت بڑتی جاتی ہے۔ اس بے مُشتبہ موقعوں پر اِغْرَابِ لگائے گئے ہیں۔ اور اِغْرَابِ کے قاعدے حسب ذیل اختیار کیے ہیں :-

ن ۱۔ نونِ غنمہ لفظ کے آخر میں نقطہ سے خالی چھوڑا گیا ہے۔ مثلاً جہاں۔ کہاں۔ ❖

و ۱۔ واوِ معروف کے پہلے اُلٹا پیش لگایا ہے۔ مثلاً دُور لُوث۔ ❖

۲۔ واوِ مہول کے پہلے کوئی علامت نہیں۔ مثلاً
چور۔ گول *

۳۔ واوِ معدولہ کے نیچے سیدھی لکیر ہے۔ مثلاً
خوراک۔ خود *

۴۔ واوِ ما قبل مفتوح پر زبر لگا دیا ہے۔ مثلاً
فوج۔ عورت *

ی ۱۔ یائے معروف لفظ کے آخر میں دائرے والی لکھی
گئی ہے۔ مثلاً بتی۔ روٹی *

۲۔ لفظ کے بیچ میں آئی ہے۔ تو اُس کے نقطوں کے
نیچے لکیر بنا دی ہے۔ مثلاً چیز پتیل *

۱۔ یائے مہول لفظ کے آخر میں معکوس لکھی گئی ہے
مثلاً پہلے۔ پھیپے *

۲۔ لفظ کے بیچ میں آئی ہے۔ تو کوئی نشان اُس کے
نیچے نہیں لگایا۔ مثلاً مینر پتیل *

۳۔ یائے ما قبل مفتوح بھی لفظ کے آخر میں معکوس
لکھی گئی ہے۔ مگر اُس کے پہلے حرف پر زبر بنا دیا ہے

مثلاً کے شے *

۴۔ لفظ کے بیچ میں بھی اُس کے پہلے حرف پر

زیر لگایا ہے۔ مثلاً میں - حُئین ﴿
 با یائے مخلوط کے نقطے اڈ پر نیچے لگا دیے ہیں۔ مثلاً کہا
 کبوں - پیاس۔

ہاے مخلوط دو چشمی لکھی گئی ہے۔ مثلاً گھر ﴿
 و حرف مضموم پر پیش اُد مکسور کے نیچے زیر لگا دیا ہے
 مثلاً اُجلا۔ نکلا ﴿

جس حرف پر پیش یا زیر نہ ہو اُس کو زیر سمجھو۔ مثلاً
 کمر۔ نظر۔ لمل ﴿

حرف ساکن پر جزم لگا دیا ہے۔ لیکن اخیر حرف پر
 نہیں لگایا کہوں کہ وہ ہمیشہ ساکن ہوتا ہے ﴿
 حرف مشدد پر تشدید بنائی گئی ہے اور حرکت بھی ﴿

رُمُوز

اوقات و رموز سے بھی خوش خوانی میں نہایت مدد
 ملتی ہے۔ جہاں ضمنی جملہ ختم ہوتا ہے۔ وہاں کم - اور
 جہاں مرکب جملہ ختم ہوتا ہے۔ وہاں زیادہ ٹھہرنا چاہیے۔
 اسی طرح جہاں ندا تعجب۔ تہدید و سوال وغیرہ کا موقع
 آئے۔ وہاں تغیر لہجہ سے کام لینا چاہیے ﴿

رُموُز جو اس کتاب میں استعمال ہوئے ہیں اُن کی شرح

یہ ہے :-

• جہاں مُفرد جملہ ختم ہوتا ہے •

• جہاں مُرکب جملہ ختم ہوتا ہے •

! یہ نشانِ بُدا مُدبہ - قسَم اور تعجب کے جُملوں کا ہے۔

مثلاً واہ وا ! ہاے ! صاحبو !

• یہ نشانِ جُملہ اِسْتِفْہامیہ کا ہے •

” جو جملہ یا فقرہ کسی کا مقولہ ہو اُس کے اول و آخر

میں ایسا نشان ہے •

() جو جملہ کسی جُملہ کے بیچ میں آجاتا ہے یہ نشان

اُس کے اول و آخر میں بنا دیا گیا ہے •



بِسْمِ اللّٰهِ الرَّحْمٰنِ الرَّحِیْمِ

(۱) سلطان فیروز

۱۔ فیروز کا باپ سلطان غیاث الدین کا حقیقی بھائی اور سپہ سالار تھا۔ ابھی فیروز کی عمر پورے سات برس کی بھی نہ ہونے پائی تھی کہ یتیم ہو گیا۔ مگر چچا نے اُس کے سر پر دستِ شفقت رکھا۔ اور باپ سے زیادہ اُس کی تعلیم و تربیت میں سعی فرمائی۔ آدابِ سلطنت اور آئینِ حکومت کے اُسرا سے اُس کو ماہر کیا۔

۲۔ جب اٹھارہ برس کا سن ہوا تو شفیق چچا نے بھی خلعت کی۔ اب چچا زاد بھائی محمد تغلق بادشاہ ہوا۔ اُس نے بھی اِس نوجوان بھائی کے حال پر ہمیشہ نظر عنایت رکھی یہاں تک کہ دمِ آخر وصیت کی۔ کہ میرے بعد تاج و تخت کا دارِث میرا عزیز اور لائق بھائی فیروز ہے۔

۳۔ دوسرے دن تمام اُمراءِ علما۔ اور صلحا اُس کی خدمت میں حاضر ہوئے اور تختِ سلطنت پر اجلاس کرنے کی درخواست کی۔ بلکہ فیروز نے جواب دیا کہ صابجو! اول تو اس بار گراں

کے اٹھانے کی مجھ میں قابلیت نہیں دوسرے میرا قصد ہے
حج بیت اللہ کا پس مجھ کو معاف رکھیے ۛ

۴۔ مگر جب لوگوں کا اصرار حد سے زیادہ پایا۔ تو اٹھ کر
وضو کیا اور نہایت عجز و نیاز کے ساتھ دعا مانگی کہ خدایا! تیری
اعانت کے بغیر کوئی کام سرانجام نہیں پاسکتا۔ میں اس بارِ عظیم
کو محض تیری حفظ و حمایت کے بھروسے پر اٹھاتا ہوں۔ تو ہی
میری مدد کر۔ یہ کہہ کر تاج شاہی پہنا۔ مگر ماتمی لباس نہ اتارا۔
مُقربانِ خاص نے تبدیل لباس کے لئے التماس کیا تو فرمایا کہ
یہ اُس شخص کے ماتم کا لباس ہے جو میرا باپ اُمّ شاد مُرتبی
اور آقا تھا۔ ممکن نہیں کہ جاہ و سلطنت کی مسرت اُس کی
جدائی کے غم کو بھلا دے ۛ

۵۔ وہ بڑا رعایا پرورد نیک منش اور رحمدل بادشاہ تھا۔
پہلا کام اُس نے یہ کیا کہ تعلق کے زمانے کا زرِ تقادی جو
رعایا کے ذمے واجب الادا تھا۔ یک لخت معاف کر دیا۔ ایک بار
اُس نے ملکِ ہند پر فوج کشی کی تھی۔ ہندھیوں نے شاہی
فوج کی تباہی کا یہ سامان کیا کہ فصلِ ربیع کی زراعت
جو تیار تھی خود برباد کر دی۔ جب یہ کیفیت معلوم ہوئی تو
فیروز شاہ نے دوسرے ملک سے غلہ خرید کر منگوا لیا۔ اور

حلمہ جاری رکھا۔ اتفاق سے چار ہزار آدمی غنیم کے گرفتار آئے
 اگرچہ ان لوگوں نے شاہی فوج کو فاتے مارنے کی تدبیر کی تھی۔
 مگر اس فیاض نے ان کو خوب شکم سیر کھانا کھلایا †

۶۔ یہ بادشاہ تکلف اور اسراف کو بہت ناپسند کرتا تھا۔ خود
 بھی موٹے کپڑے عام آدمیوں کے سے پہنتا تھا چاندی سونے
 کے ظروف اور جواہرات کے استعمال کی بھی ممانعت کردی تھی
 اُس نے نگر کوٹ سے چند فاضل پنڈت بلوا کر سنسکرت کی
 بعض کتابوں کا ترجمہ فارسی زبان میں کرایا تھا۔ اُس کو
 عمارتوں کا بھی بڑا شوق تھا۔ سرزمین۔ خانقاہیں۔ مسجدیں
 اکثر بنوائیں۔ آبپاشی کے لئے نہریں کھدوائیں۔ بے شمار باغات
 لگوائے۔ کئی شہر آباد کیے۔ چنانچہ جون پور اسی کا آباد کیا
 ہوا ہے †

بعض حرکات اُس کی ایسی تھیں۔ جو اُس کے ضعفِ عقل
 پر دلالت کرتی ہیں۔ مثلاً فال۔ شگون اور خواب کی تعبیر کا
 بڑا معتقد تھا۔ اور اہلکاروں کی رشوت رسانی سے دیدہ و دانستہ
 چشم پوشی کرتا تھا †

(۲) خدا کی تعریف

تعریف اُس خدا کی جس نے جہاں بنایا !
 کبھی زمیں بنائی ! کیا آسماں بنایا !
 پیروں تلے بچھایا کہا خوب فرشِ خاکی !
 اُور سر پہ لاجوردی اک سائبان بنایا !
 مٹی سے بیل بوٹے کہا خوش نما اُگائے !
 پہنا کے سبز جلعت اُن کو جواں بنایا !
 خوش رنگ اُور خوش بو، گل پھول ہیں کھلائے !
 اس خاک کے کھنڈر کو کہا گلستاں بنایا !
 میوے لگائے کہا کہا خوش ذائقہ، ریلے !
 چلنے سے جن کے ہم کو شیریں دہاں بنایا !
 سورج سے ہم نے پانی گرمی بھی روشنی بھی
 کہا خوب چشمہ تو نے اُسے مہرباں ! بنایا !
 سورج بنا کے تو نے رُوق جہاں کو بخشی
 رہنے کو یہ ہمارے اچھا مکاں بنایا !
 پیاسی زمیں کے مُنہ میں مینہ کا چُویا پانی
 اُور بادلوں کو تو نے مینہ کا نشاں بنایا !

یہ پیاری پیاری چڑیاں پھرتی ہیں جو چمکتی
 قدرت نے تیری ان کو تسبیح خواں بنایا
 تینکے اٹھا اٹھا کر لائیں کہاں کہاں سے!
 کس خوبصورتی سے پھر آشیاں بنایا!
 اُدبھی اُڑیں ہوا میں بچوں کو پر نہ بھولیں
 اُن بے پروں کا ان کو روزی رساں بنایا
 کہا دُودھ دینے والی گائیں بنائیں تو نے!
 چڑھنے کو میرے گھوڑا کہا خوش عیناں بنایا
 رحمت سے تیری کہا کہا ہیں نعمتیں میسر!
 ان نعمتوں کا مجھ کو کہا قدر داں بنایا!
 اب رواں کے اندر مچھلی بنائی تو نے
 مچھلی کے تیرنے کو اب رواں بنایا
 ہر چیز سے ہے تیری کاری گری ٹپکتی
 یہ کارخانہ تو نے کب رائگاں بنایا!
 (مؤلف)

(۳) محنت سونے سے بہتر ہے

۱۔ ایک زمانے میں یورپ کے باشندے جنوبی امریکہ کو

اس مدعا سے جایا کرتے تھے۔ کہ کانہائے سیم دزر کے کھوڈنے میں اپنی قیمت آزمائی کریں۔ یہی ہوس ملک اسپین کے ایک باشندے کو دامنگیر ہوئی۔ اول اپنے بڑے بھائی سے اپنا منصوبہ بیان کیا۔ اور اصرار کے ساتھ درخواست کی کہ ”آپ میرے ہمراہ چلیں۔ جو دولت ہاتھ آئے گی۔ بھضہ مساوی باہم تقسیم کر لیں گے۔“

۲۔ بڑا بھائی نہایت قانع اور دور اندیش آدمی تھا۔ اُس نے تمام نشیب و فراز سمجھا کر کہا کہ ”اس ارادے میں کامیابی کی توقع بہت کم ہے۔“ لیکن چھوٹے بھائی پر جب اپنی نصیحت کا کچھ اثر نہ دیکھا تو ناچار اُس کی رفاقت پر آمادہ ہو گیا۔ اور کہا کہ ”میں تمہاری دولت میں شرکت نہیں چاہتا۔ مجھ کو صرف اتنی اجازت دو کہ کچھ آلات و اسباب اور میرے چند نوکر ساتھ چلیں۔“ اُس نے یہ بات مان لی۔ اور جب اس بات کا اطمینان ہو گیا کہ بڑا بھائی ساتھ چلے گا۔ تو اُس نے سفر کی تیاری شروع کر دی۔ اور خوشی خوشی اپنا تمام مال و اسباب اور جائداد بیچ کھونچ کر ایک جہاز خریدا۔

۳۔ جب یہ خبر مشہور ہوئی تو چند اور بوالہوس بھی جو اسی کی طرح مال اور دولت کے حریص تھے۔ اُس کے ہم سفر بنے۔ بڑا

بھائی بھی تمام آلاتِ کاشتکاری اور غلہ اور ترکاریوں کے تمام جو
 بُردوں میں بند تھے لایا اور اپنے چند ملازموں سمیت اُس کے
 جہاز پر جا سوار ہوا۔ اگرچہ اس انگڑ کھنڈر کا لے جانا چھوٹے
 بھائی کو تھکنہ نظر آتا تھا۔ مگر اُس اقرار کے بموجب جو
 پہلے ہو چکا تھا۔ عذرو انکار مناسب نہ سمجھا۔

۴۔ اب جہاز روانہ ہوا اور خدا کے فضل سے ہوا ایسی
 موافق آئی۔ کہ بغیر کسی حادثہ اور مصیبت کے اُس بندرگاہ پر
 جا لگا۔ جہاں کا عزم کر کے چلے تھے۔ سب مسافر بخیر و عافیت خشکی
 پر اترے۔ بڑے بھائی نے کچھ بھیڑیں اور بیل خریدی اور مع اپنے
 نوکروں اور آلات و اثباب کے ایک عمدہ قطعہ آراضی میں۔ جو
 ساحل بحر سے ملحق تھا۔ قیام کیا۔ اور چھوٹے بھائی سے کہہ دیا
 ”میں یہاں نہ تو بؤدو باش کرنے آیا ہوں۔ نہ دولت کی طمع مجھ کو
 لائی ہے۔ بلکہ صرف تمہاری رفاقت کی غرض سے آیا ہوں جب تم
 سونا لے کر آ جاؤ گے تو میں تمہارے ساتھ دکن کو واپس چلوں گا۔“
 ۵۔ سونے کے مشتاقوں نے کان گھودنے والے مزدور نوکر رکھے
 اور سب سامان ضروری مہیا کر کے اُس نواح کا قصد کیا۔ جہاں
 سونا نکلتا تھا۔ اثنائے سفر میں ٹھوٹا بھائی بڑے بھائی کی
 سمجھ پر افسوس کر کے اپنے ساتھیوں سے کہنے لگا کہ ”دیکھو! حضرت نے

بیل اور بھینس خریدی ہیں۔ پردیس میں آکر کاشتکاری کا کھراگ پھیلایا ہے۔ ہم تو اپنا عزیز وقت یوں اکارت کرنا پسند نہیں کرتے اگر قسمت نے یادری کی تو اتنا کمالائیں گے۔ کہ کئی پشت تک کافی ہوگا۔ سب رفیقوں نے اُس کی فراست اور ہمت پر آفریں کی۔ لیکن ایک پیر مرد نے سر ہلا کر کہا۔ میاں! تمہارا بھائی ایسا نہیں ہے۔ جیسا تم خیال کرتے ہو۔ وہ نہایت عاقبت اندیش آدمی ہے۔

۶۔ غرض یہ قافلہ دریاؤں کو عبور کرتا۔ دشوار گزار دروں سے گزرتا۔ سخت بارش اور تیز دھوپ کی تکلیفیں اٹھاتا۔ جا بجا کان زہ کی جستجو میں پھرتا رہا۔ آخر جو سندھ یا بندہ، ایک جگہ سونا افرط سے نکلا۔ اس کا ثبانی نے ایسا مسرور کیا کہ جس قدر کلفتیں اٹھائی تھیں سب فراموش ہو گئیں۔ مدت تک وہاں کام جاری رکھا۔ لیکن غلے کا ذخیرہ تھوڑا تھا اس لئے خوراک میں کمی کرنی پڑی۔ اور جب غلہ بالکل نبر گیا۔ تو بھی ان لوگوں نے دولت کی خوشی میں ہمت نہ ہاری جنگل کی جڑی بوٹی کھا کر دن کاٹے۔ اور چتنا سونا جمع کیا تھا۔ اُس کو لے کر بندرگاہ کی طرف چل توں کر کے مروجت کی۔ لیکن فاتے کی صعوبت سے چند ہمراہی اثنائے راہ میں راہی عدم ہو گئے۔

۷۔ اس عرصے میں بڑے بھائی نے اپنے نوکروں کی اعانت سے زراعت سے کا ڈول ڈالا۔ اُس کی سعی و محنت نے جس کے ساتھ

سلیقہ اور تجربہ بھی شامل تھا۔ اس ویرانہ جنگل کو باغ و بہار اور لالہ زار بنا دیا۔ خدا کی عنایت سے فصل اچھی ہوئی۔ ہر جنس کا غلہ اور ہر قسم کی ترکاریاں افراط سے پیدا ہوئیں۔ بھیڑوں نے اٹنے بچے دیے کہ ایک بڑا گلہ ہو گیا۔ دودھ مکھن اور پنیر کی کچھ کمی نہ رہی اُس کے نوکروں نے وقتِ فرصت میں سمندر کی مچھلیوں کا شکار کیا اور نمک سُود کر کے ایک انبار جمع کر لیا۔

۸۔ جب چھوٹا بھائی بڑے بھائی کے پاس پہنچا تو اُس کی اور اُس کے باقی ماندہ مہمراہیوں کی حالت بہت نازک تھی۔ دو روز سے فاتے پر فاقہ کیا تھا۔ پہلی بات جو اُس مصیبت زدہ گروہ نے کہی۔ وہ کھانے کا سوال تھا ۛ

۹۔ بڑے بھائی نے اُن کے واپس آنے سے خوشی تو ظاہر کی اور اُن کو زندہ اور سلامت پہنچنے کی مبارک باد بھی دی۔ مگر کھانے کا سوال سُن کر ایسا روکھا جواب دیا جو رشتہ داری اور ہم وطنی ہی کے خلاف نہ تھا۔ بلکہ انسانیت اور خدا ترسی سے بھی ظاہر بعید معلوم ہوا۔ اُس نے کہا » سُنو صاحبو! جب تمہاری دولت سے مجھ کو کچھ سروکار نہیں تو میری کمائی سے تم کو کہا واسطہ؟ جو دانہ دُمکا میں نے اپنی قوت بازو سے پیدا کیا ہے میں کہوں مُفت دے دوں؟ اگر تم کو

اِسی ہی اِحتیاج ہے - تو سونا دو اُور کھانا لو» ۷
 ۱۰- اِس کج خلقی- نا مہربانی اُور بے رحمی پر اُن لوگوں کو بڑا
 طیش آیا- مگر بھوک کے مارے لبوں پر دم آرہا تھا - ناچار
 سونے کی ڈلیاں دے کر خریدا - اُور اپنی جان بچائی «
 اِسی طُور سے ہر روز خرید و فروخت کا مُعاملہ ہوتا رہا -
 یہاں تک کہ اُن کا تمام سونا حواجِ ضروری کے ہم پہنچانے
 میں صرف ہو گیا ۷

۱۱- جب بڑے بھائی کو معلوم ہوا کہ اِن لوگوں کا سرمایہ سب
 ختم ہو چکا ہے تو کہا» آج کل موسم اچھا ہے - ہوا بھی موافق
 چل رہی ہے بہتر ہے کہ یہاں سے جہاز کا لنگر اٹھاؤ - اُور
 وطن پہنچ کر اہل و عیال کی خبر لو - خُدا جانے اُن پر کہا گُزری
 اُور تمہارے اِستظار میں اُن بے چاروں کا کہا حال ہوا ؟

۱۲- چھوٹے بھائی نے نہایت ملول ہو کر جواب دیا کہ» جو کچھ
 اپنی جان کھپا کر- اُور صُعبتیں اُٹھا کر ہم نے کمایا - وہ تو
 سب کا سب آپ کی نذر کر چکے - اب خالی ہاتھ کہا جائیں- اُور
 یگانوں بیگانوں کو کہا مُنہ دکھائیں ؟ اور تم جیسے سنگِ دل آدمی
 کے ساتھ جانے سے تو یہیں مر رہنا بہتر معلوم ہوتا ہے -

۱۳- یہ رنج آمیز اُور مایوسانہ باتیں سُن کر بڑا بھائی ہنستا

ہوا اٹھا۔ اور سارا سونا لاکر چھوٹے بھائی اور اُس کے ساتھیوں کے حوالہ کر دیا۔ اور کہا: ”لو تمہاری دولت تم کو مبارک ہو۔ میں اس کا خواستگار ہرگز نہیں ہوں۔ جو بے مروتی اور کج آدائی میں نے بڑی اُس میں یہ مصلحت تھی کہ تم اپنی غلطی سے مُتنبہ ہو جاؤ اور ہمیشہ اس نصیحت کو یاد رکھو کہ ”محنت سونے سے بہتر ہے“ ❖

۱۴۔ آخر کار سب لوگ خوش و خرم اپنے وطن کو روانہ ہوئے۔ چھوٹے بھائی نے گھر پہنچ کر چاہا کہ اپنے سونے میں سے نصف حصہ بڑے بھائی کو دے۔ مگر اُس عالی ہمت نے پھر وہی جواب دیا کہ ”محنت سونے سے بہتر ہے“ ❖

(۴) کوشش کیے جاؤ

دکان بند کر کے رہا بیٹھ جو تو دی اُس نے بالکل ہی لٹیا ڈبو
نہ بھاگو کبھی چھوڑ کر کام کو تو ہے خیر جو ہو سو ہو
کیے جاؤ کوشش مرے دوستو!

جو پتھر پہ پانی پڑے مُتصیل تو گھس جائے بے شبہ پتھر کی ریل
رہو گے اگر تم یوں ہی مُستقل تو اک دن نتیجہ بھی جائے گامِ ریل
کیے جاؤ کوشش مرے دوستو!

اگر طاق نہیں تم نے رکھ دی کتاب تو کہا دو گے کل امتحان میں جواب
 نہ پڑھنے سے بہتر ہے پڑھنا جناب! کہ ہو جاؤ گے ایک دن کامیاب
 کیے جاؤ کوشش مرے دوستو!

نہ تم بھکیاؤ نہ ہرگز ڈرو! جہاں تک بنے کام پورا کرو
 مشقت اٹھاؤ۔ مصیبت بھرو طلب میں جیو جستجو میں مرو
 کیے جاؤ کوشش مرے دوستو!

جو تم شیر دل ہو تو مارو فیکار کہ خالی نہ جائے گا مردوں کا وار
 مشقت میں باقی نہ رکھنا ادھار جو ہمت کرو گے تو بیڑا ہے پار
 کیے جاؤ کوشش مرے دوستو!

جو بازی میں سبقت نہ لیجاؤ تم خبردار! ہرگز نہ گھبراؤ تم
 نہ ٹھٹھکنا نہ بھپکنا نہ پھپکاؤ تم ذرا صبر کو کام منداؤ تم
 کیے جاؤ کوشش مرے دوستو!

مقابل میں تم ٹھوک کر آؤ۔ ہاں! پچھڑنے سے ڈرتے نہیں پہلوں
 کرو پاس تم صبر کا اتھاس نہ جائے گی محنت کبھی رانگیاں
 کیے جاؤ کوشش مرے دوستو!

تردد کو آنے نہ دو اپنے پاس ہے بیہودہ خوف اور بیجا ہراس
 رکھو دل کو مضبوط قائم حواس کبھی کامیابی کی چھوڑو نہ اس
 کیے جاؤ کوشش مرے دوستو!

کرد شوق و ہمت کا جھنڈا بلند کداؤ اولوالعزمیوں کا سمت
 اگر صبر سے تم سہو گے گزرنے نہ تو کھلاؤ گے ایک دن فتح مند
 یکے جاؤ کوشش مرے دوستو (بولت)

(۵) اہلیا بابی

۱۔ یرینک سیرت بابی سیندھیا کے خاندان سے تھی ۱۷۳۵ء
 میں پیدا ہوئی۔ میانہ اندام سبزہ رنگ اور اکثرے بدن کی
 عورت تھی۔ گوچنداں خوبصورت نہ تھی۔ مگر خدا نے اُس کو فہم کامل
 ہمت عالی اور صفات حمیدہ عطا کی تھیں۔ جن کے آگے فطرت
 ظاہری کچھ حقیقت نہیں رکھتا۔

۲۔ لہمار راؤ ہلکر کے بیٹے سے اُس کی شادی ہوئی۔ ابھی

بیس برس کی بھی نہ ہونے پائی تھی کہ بیوہ ہو گئی۔ اُس کا شوہر
 اپنے باپ کے ساتنے ہی اس جہان سے انتقال کر گیا۔ صرف ایک
 لڑکا اور ایک لڑکی یاؤگار چھوڑے۔ لہمار راؤ کی وفات کے بعد
 اُس کا پوتا جانشین ہوا۔ مگر نو بیٹے کے بعد وہ بھی راہی عدم
 ہوا اس لئے دھرم شاستر کی رُو سے اہلیا ریاست کی وارث ٹھہری
 ۱۷۶۵ء میں اُس نے عنانِ حکومت اپنے ہاتھ میں لی۔ اُس وقت
 اُس کی عمر ۲۰ برس سے زیادہ نہ تھی۔

۳۔ کہتے ہیں کہ اُس نے خزان سلطنت پر مُتصَرِّف ہو کر تمام روپیہ آسائشِ خلق اور رفاہِ عام کے لئے وقف کر دیا تھا۔ وہ اپنے علاقے کا انتظام خود کرتی تھی۔ اور چاہتی تھی کہ حلم اور انصاف کے ساتھ حکمرانی کر کے اپنے ملک کی حالت کو بہتر اور رعایا کو مُرفہ حال کرے۔ ساہوکاروں اور تاجروں زمینداروں اور کاشتکاروں کی ترقی۔ جس قدر اُس کے دل کی خوشی کا باعث تھی۔ اتنی کوئی اور چیز نہ تھی ❖

۴۔ سب سے فضل یہ وصف تھا کہ وہ غیر مذہب والوں کے ساتھ زیادہ مہربانی سے پیش آتی تھی۔ اُس کی انصاف پروری اور معدلت ہی کا یہ نتیجہ تھا۔ کہ اُس کا ملک غنیم کے حملے سے محفوظ اور اندرونی فتنہ فساد سے پاک صاف رہا ❖

۵۔ یوں تو ہر ادنیٰ اعلیٰ کے ساتھ اُس کا برتاؤ نیک تھا لیکن غریب اور محنتی آدمیوں کے حال پر اَزْ حَدِّ توجہ کرتی تھی وہ اپنے ہی علاقے میں دان پُن نہ کرتی تھی۔ بلکہ اُس کا فیض عالم گیر تھا ہندوؤں کے چھنے تیرتھ جاترا ہیں سب مقامات پر اُس نے مندر بنوائے تھے۔ اور سالانہ خیرات بھی وہاں بھیجا کرتی تھی ❖

۶۔ اُس کا دستور تھا کہ تمام مقدمات آپ سُنتی ہر مستغیث

اُس کے دربار میں بازیاب ہوتا۔ اُس کا قول تھا کہ ”مجھے اپنے تمام افعال حکومت کا حساب خدا کو آپ دینا پڑے گا“ ۷۔ اُس کی پوجا پاٹ اور ریاضت کے کاموں میں بجز کسی خاص ضرورت کے کبھی فرق نہ آتا تھا۔ سب لوگ تہ دل سے اُس کی تعظیم و تکریم کرتے تھے۔ نہ صرف اُس کے ہم قوم بلکہ غیر قوم والے بھی اُس کو ایسا ہی مانتے تھے۔ نظامِ دکن اور ٹیپو سلطان بھی اُس کی ایسی ہی عزت کرتے۔ جیسی کہ پیشوا کرتا تھا ۸۔

۸۔ ان باتوں کے سوا ایک بڑی قابلِ تعریف بات یہ ہے کہ خوشامد سے اُس کو نفرت تھی۔ چنانچہ ایک برہمن اُس کی تعریف میں کتاب بنا کر لایا۔ جب تک وہ پڑھتا رہا خاموش بیٹھی سنا کی مگر جب وہ ختم کر چکا۔ تو کہا کہ ”بھلا میں ضعیف العقل اس صفت و ثنا کی مستحق کب ہوں“ ۹۔ یہ کہہ کر وہ کتاب دریاے زہد میں ڈلوادی اور اُس برہمن کی طرف مُطلق التیفات نہ کیا ۱۰۔

۹۔ آخر عمر میں اُس کو اپنی بیوہ دختر کے سستی ہو جانے کا سخت صدمہ اٹھانا پڑا۔ ۱۷۹۵ء میں جب اُس کی عمر ۶۰ سال کی تھی اُس نے نہایت فیاضانہ اور منصفانہ حکومت کے بعد اس عالم سے رحلت کی ۱۱۔

(۶) پند سو مند

کرے دشمنی کوئی تم سے اگر
 کرو تم نہ عاصد کی باتوں پہ غور
 اگر تم سے نہو جائے سز و قصور
 بدی کی ہو جس نے تمہارے خلاف
 نہیں! بلکہ تم اور احسان کرو
 ہے شرمندگی اُس کے دل کا علاج
 بھلائی کرو۔ تو کرو بے غرض
 جو محتاج مانگے تو دو تم ادھار
 جو تم کو خدانے دیا ہے۔ تو دو
 جہاں تک بنے۔ تم کرو درگزر
 جلے جو کوئی اُس کو جلنے دو اور
 تو اقرار و توبہ کرو بالضرور
 جو چاہے معافی۔ تو کرو و معاف
 بھلائی سے اُس کو پشیمان کرو
 سزا اور ملامت کی کہا احتیاج
 غرض کی بھلائی تو ہے اک مرض
 رہو داپسی کے نہ اُمید وار
 نہ خست کرو اس میں جو ہو سو ہو
 (مؤلف)

(۷) سلطان ناصر الدین

۱۔ دلی کے بادشاہوں میں سلطان ناصر الدین بڑا نیک اور
 خلیق شجاع۔ عابد اور سخی تھا۔ اُس کا دربار اور سلطنت کا
 ساز و سامان تو نہایت شاندار تھا۔ مگر اپنی بُود و باش کا
 خاص محل نہایت سادہ اور بے تکلف تھا۔ اور بادشاہوں کی طرح

اُس کی حرم سرانگیماں اور کینیزوں کی چھاؤنی نہ تھی۔ صرف ایک بیگم تھی۔ وہی بے چاری گھر کا سب کام کاج کرتی۔ کھانا بھی اپنے ہاتھ سے پکاتی۔

۲۔ ایک روز اُس نیک بخت بی بی نے سلطان سے درخواست کی کہ ”ایک لونڈی باورچی خانے کا کام کرنے کو خرید لیجئے تو بہتر ہو رُوٹیاں پکانے سے میرے ہاتھ ٹھلکتے ہیں۔“ سلطان نے جواب دیا ”شاہی خزانہ رعایا کا مال ہے۔ میرا حق اُس میں کچھ نہیں کہ روپیہ لے کر لونڈی خریدوں میرا ذاتی حق قرآن شریف کی کتابت سے چلتا ہے۔ اُس میں صرف کھانے پینے کا گزارہ ہو سکتا ہے۔ اے بیگم! تو صبر کے ساتھ اس شقت کو برداشت کر امتیہ ہے کہ خدا آخرت میں اس کا اجر دے گا۔“

۳۔ تمام عمر اس بادشاہ کی فقیرانہ بسر ہوئی۔ ہمیشہ عبادتِ الہی اور پرہیزگاری میں مشغول رہا۔ اپنے مصائب کے واسطے سلطنت کے خزانے سے اُس نے کبھی ایک جبتہ نہیں لیا۔ صرف قرآن مجید کی کتابت پر اوقات بسر کی۔

ایک بار کسی امیر نے اس خیال سے کہ بادشاہ کے ہاتھ کا لکھا ہوا قرآن ہے۔ معمول سے زیادہ دام دیے۔ یہ امر سلطان کو ناگوار خاطر ہوا۔ اس لئے آئندہ سے

خفیہ طور پر ہذیب کرنے کا راہتمام کیا ۔
 ۴ - اسی بادشاہ کے عہد سلطنت میں ہلاکو خاں مغل کا ایلچی
 آیا تھا۔ اُس کے استقبال کو سلطان کا وزیر بلبن بڑی شان و
 شوکت کے ساتھ شہرِ دہلی سے نکلا۔ جس کی جلو میں پچاس ہزار
 سوار دو لاکھ پیادے اور دو ہزار جنگی ہاتھی تھے۔ اُس وقت طبل
 و نقارہ کی صدا۔ نغمیوں کا شور۔ ہاتھیوں کا چنگھاڑنا۔ گھوڑوں
 کا ہنہاننا۔ ہتھیاروں کا چمکانا۔ آتش بازی کا چھوٹنا۔ ایسا عجیب
 ہنگامہ تھا۔ جس نے مغل سفیر کے دل پر بڑا اثر کیا۔ جب
 اُس کو سلطانی دربار میں بار بلا۔ تو بارگاہ کی آرائش اور اُس میں
 عالیجاہ شاہزادوں۔ زوی شان امیروں اور ہند کے راجا مہاراجوں
 کا ہجوم دیکھ کر اور بھی دنگ رہ گیا ۔

(۸) میرا خدا میرے ساتھ ہے

ہے ہمیشہ مری خدا پہ نظر۔ رات ہو دین ہو شام ہو کہ سحر
 نہ اجالے میں ہے کسی کا ڈر۔ نہ اندھیرے میں کوئی خوف و خطر
 کہہو نہ میرا خدا ہے میرے ساتھ
 شام کا وقت یا سویرا ہو۔ چاندنی ہو کہ گھپ اندھیرا ہو
 مینہ نے آنکھی نے مجھ کو گھیرا ہو۔ لٹک پر ہوں دل نہ میرا ہو

کہونکہ میرا خدا ہے میرے ساتھ

جب کہ طوفان کا ہو سناٹا سخت اُندھیاؤ کا چلے جھونکا
جڑ سے پیڑوں کو دے اُکھیر ہوا میرے دل میں نہ خوف ہو اُصلا

کہونکہ میرا خدا ہے میرے ساتھ

ٹوٹ کر آسمان سے تارے شب کو گرتے ہیں جیسے انگارے
دہم کرتے ہیں لوگ بیچاپے میں نہ گھبراؤں خوف کے مارے

کہونکہ میرا خدا ہے میرے ساتھ

چاند سورج کا دیکھ کر گننا! میرے ہنجور لیوں کو ہے کھٹکا!
لوگ کرتے ہیں خوف کا چرچا پر مجھے اس کی کچھ نہیں پروا

کہونکہ میرا خدا ہے میرے ساتھ

میرے رستے میں ہو اگر میدان یا بُرانا کوئی کھنڈر سُنسان
کوئی مڑکھٹ ہو یا ہو قبرستان نہ خطا ہوں وہاں مرے آسان

کہونکہ میرا خدا ہے میرے ساتھ

ہو بیا بان میں گذر میرا یا سمندر پہ ہو سفر میرا
دُور رَہ جائے مجھ سے گھر میرا رہے پھر بھی قوی جگر میرا

کہونکہ میرا خدا ہے میرے ساتھ

جب کہ دریا میں آئے طُغیانی! اُدھ ہاتھی ڈباؤ ہو پانی!
پار رکھینوا نہ ہو بہ آسانی! مجھ کو اُمدیشہ ہو نہ خیرانی!

کہونکہ میرا خدا ہے میرے ساتھ
 لشکروں کی جہاں چڑھائی ہو شہ سواروں نے باگ اٹھائی ہو
 اور گھمسان کی لڑائی ہو داں بھی ہنیت نہ مجھ پہ چھائی ہو
 کہونکہ میرا خدا ہے میرے ساتھ

(مؤلف)

(۹) ریلوے اینجن کا موجد "جارج اسٹیفنسن"

۱۔ اب سے ایک صدی قبل نیو کاسل کے قریب کسی موضع میں
 ایک مزدور رہتا تھا۔ آمد تھیل عیال کثیر بہ مشکل گزاران ہوتی۔
 سالہ عین اُس کے ایک اوز پچہ پیدا ہوا۔ عنسرت کی وجہ سے
 کم سنی ہی میں مزدوری پر لگا دیا۔ شام کے وقت کونلوں کے
 احاطے کا پھانک بھیر دیتا اوز پون پتیبہ روز پاتا۔ پھ شلم کھودنے لگا
 جس کی اجرت ڈیڑھ پتیبہ یوڑیہ تھی +

۲۔ ایک دن اُس لڑکے کی بڑی بہن ٹوپی خریدنے نیو کاسل
 کو چلی۔ لڑکا تھا ان دنوں ٹھالی۔ بہن کے ساتھ ہو گیا۔ بہت جستجو
 کے بعد لڑکی کو ایک ٹوپی پسند آئی۔ قیمت پوچھی تو اکتھے دو آنے
 بھلا اُس بے چاری کے پاس اتنے دام کہاں؟ دودکان دار سے
 کمی قیمت کی خواہش کی مگر بے سود۔ نا چار آگے بڑھی

پر کہیں خاطر خواہ ٹوٹی نہ پائی۔ پھر واپس آئی اور حضرت بھری
بجھا ہوں سے اسی ٹوٹی کو تلکنے لگی۔

۳۔ دفعۃً جارج بولا: ”ہن! ذرا بیسٹھری رہنا! یہ کہہ کر
چل دیا راہ دکھتے دکھتے پورے چار گھنٹے ہو گئے۔ لڑکی بے چاری
بہت گھبرائی کہ ضرور میرے بھائی پر کوئی آفت آئی اسی تشویش
میں تھی کہ جارج ہانتپا ہوا دوڑا چلا آ رہا ہے۔ دوپہی سے
چلایا ”ٹوہن پیسے لایا“ جارج نے امیروں کے گھوڑے
تھام کر یہ پیسے کمائے تھے۔ اور اسی کام میں ریشی دیر لگی
تھی۔ مگر آفرین! اس کی بہمت پر کہ بغیر کام پورا کیے نہ پھرا
اب دونوں خوش خوش دکان میں گئے۔ وام حوالے کیے اور ٹوپی
لے کر بڑے فخر کے ساتھ اپنے گاؤں کو واپس آئے۔

۴۔ جب جارج چودہ برس کا ہوا تو اپنا آبائی پیشہ اختیار
کیا۔ یعنی کان کے اندر کوئلہ کھودنے لگا جس کی مزدوری اٹھ آنے
نی یوم تھی۔ شراب خوری اور کھیل تماشوں سے اُسے سخت
نفرت تھی۔ ابھی تک وہ محض ناخواندہ تھا۔ مگر علم و فن
کا ایسا شائق کہ اپنے مسکن سے چار میل کے فاصلے پر ایک
بڑے میاں پاس حساب سلکھنے کبھی کبھی جاتا۔ بین سال کی عمر
تک خاصہ محاسب بن گیا۔

۵۔ اس آشنا میں وہ اپنے کام میں بھی ترقی کرتا رہا۔ اور زیادہ مزدوری پانے لگا۔ اپنی شادی بھی کر لی۔ اُس زمانے میں کتابوں کی قیمت گراں تھی۔ آشنا پس انداز نہ ہوتا کہ پڑھنے کے لئے کتابیں خرید سکے۔ اس لئے موبی اور درزی کا پیشہ کرنے لگا۔ جو تیاں بھی بناتا اور کوٹ بھی سیتا۔ ان دو پیشوں کی آمدنی سے گھر کا کام چلاتا اور جو بچتا اُس کی کتابیں خرید لیتا۔

۶۔ کچھ عرصے کے بعد وہ انجن چلانے والے کا نائب ہو گیا اُس کے کل پُرزوں پر خوب غور کیا۔ اور قابل واقفیت حاصل کرنے کے بعد نمونے کے طور پر ایک انجن اپنے ہاتھ سے بنایا اُس میں لیک ایسی ایجاد کی کہ پہلے انجنوں سے اُس کا انجن زیادہ کام دینے لگا۔ اب اُس کی تنخواہ بارہ روپے فی ہفتہ ہو گئی۔

۷۔ ایک بار اتفاقاً اُس کے گھر میں آگ لگی ہمسایوں نے آگ تو بجھا دی۔ مگر اس ہنگامہ میں اُس کی گھڑی جو سارے اثاثہ میں ایک عزیز چیز تھی۔ خراب ہو گئی۔ اُس کی دستی میں روپیہ بہت صرف ہوتا تھا۔ ناچار اپنے ہاتھ سے اُس کو ٹھیک ٹھاک کر کے چلتا کیا پھر تو سب محلے والے اپنی گھڑیاں اُس سے صاف کرانے لگے موبی اور درزی کے علاوہ جائز گھڑی ساز بھی مشہور ہو گیا۔

۸۔ اب جائز کو پھر ترقی ملی اور وہ انجن کا افسر مقرر ہوا

جہاں یہ کام کرتا تھا۔ اُس کے قریب ہی ایک اُور کان تھی اُس میں اتنا پانی بھرا کہ کام مسدود ہو گیا۔ مہتمم کا رُخ خانہ سخت مایوسی کی حالت میں تھا۔ جارج بھی دیکھنے کو گیا۔ اور بہت ہی غور و خُوص کر کے بولا۔ ایک ہفتے میں اس کو خشک کر سکتا ہوں۔ غرض وہ کام جارج کو سپرد ہوا تو دو ہی دن میں گل کے ذریعہ سے سارا پانی کھینچ ڈالا۔ اس خدمت کے صلے میں اُس کو ہزار روپے کا انعام اور چیف انجینری کا عہدہ مل گیا۔

۹۔ ۱۹۱۲ء میں وہ انجن سازی کے کام پر مقرر ہوا۔ جب تک متحرک انجن ایجاد نہیں ہوا تھا۔ غایت درجہ کی غور و فکر کر کے اُس نے ایک چلتا ہوا انجن بنا کھرا کیا۔ جو ۱۵ جولائی ۱۹۱۲ء کو چلایا گیا۔ وہ پان سو من کے آٹھ چھلڑے نی گھنٹہ چار میل کی رفتار سے لے جانے لگا۔ پھر ایک اور انجن پہلے سے بھی بہتر بنایا۔ سب لوگ اُس کو حیرت کی نظر سے دیکھتے اور کہتے کہ ایک نہ ایک دن یہ ضرور پھٹے گا۔

۱۰۔ اُس زمانے میں ایک امیر آدمی کوئلہ کی کان کا مالک تھا اُس کو کان سے جہاز تک کوئلہ پہنچانے کی اشد ضرورت تھی اتفاقاً جارج سے ملاقات ہو گئی۔ اُس نے ترغیب دی کہ

تم کو تو کان سے جہاز تک ریلوے بنا دوں! وہ راضی ہو گیا۔
چنانچہ ۲۷ ستمبر ۱۹۲۲ء کو وہ بارہ میل کی سڑک کھولی گئی +

۱۱۔ اسی وقت میں لوہر پول اور مان چسپٹر والوں کو بھی
مال تجارت کے جلد لانے کے جانے کی فکر لگی ہوئی تھی اول تو یہ
تجویز ٹھہری کہ چند چھٹڑوں کی قطار گھوڑوں سے کھنچائی جائے
جارج سے بھی اس بارے میں مشورہ کیا۔ اُس نے صلاح دینی
کہ ”ریل کی سڑک بناؤ اور متحرک انجن سے کام لو“ +

۱۲۔ یہ بات ٹھوس سمجھی گئی۔ لوگوں نے اعتراض کیا ”کہ ان
ٹھیب انجنوں کا دھواں ہوا کو زہریلا بنا دے گا۔ اُن کے شعلے
بنامات اور زراعت کو تباہ۔ اور خس پوس گھروں کو خاک سیاہ
کر دیں گے۔ جائج تو دیوانہ ہے۔ اُس کو متحرک انجن ہی کی
دُسن لگی ہوئی ہے“ مگر فرقہ تجارت نے زیر کثیر جمع کر کے جارج
کو کام شروع کرنے کی اجازت دے دی۔ اول رستے کی پہاڑی
کے لئے ایک گڑوہ مقرر ہوا۔ وہ اپنا کام رات کو کیا کرتا کہونکہ
دن میں قُرب و جوار کے گنوار اُن پر پل پڑتے تھے۔ جن کو
زمینداروں اور تعلقہ داروں نے اُبھار دیا تھا +

۱۳۔ بارے خُدا خُدا کر کے پنپائش کا کام ختم ہوا اور پارلیمنٹ
میں ریل بنانے کی غرض سے ایک قانون پیش کیا گیا۔ مگر فوراً

نامنظور ہوا۔ ممبران پارلیمنٹ نے کہا ”ہم واقف ہیں کہ اس رستے میں ایک عمیق دلدل ہے۔ جس کی تھاہ آج تک نہیں ملی یہ کون دپوانہ ہے جو اُس پر ریل بنانی چاہتا ہے“ جانج کا دعویٰ تھا کہ امر ممکن ہے۔ آخر ڈونامی انجینروں نے اُس کی رائے کی تصدیق کی۔ وہی بل مکرر پیش ہو کر منظور ہو گیا۔ الا عام لوگ اس کام کے حامیوں کو خطبہ اسو اس ہی کہتے رہے ۔

۱۵۔ جب سٹرک کھولنے ہو چکی تو ڈائرکٹروں نے اشتہار دیا کہ جو انجینری گھنٹہ دس میل چلنے والا انجن بنائے گا اُس کو پانچ ہزار روپے کا انعام دیں گے۔ جانج نے بھی اپنے بیٹے کی اعانت سے ایک انجن تیار کیا۔ امتحان کے روز چار انجن پیش ہوئے ہر ایک کی رفتار دکھی گئی۔ جانج کا انجن جو گھنٹے میں پچیس تیس میل چلا۔ سب سے سبقت لے گیا۔ حکم ہوا کہ اُسے ہی آٹھ انجن اور بناؤ۔ بانجلہ ۱۵ ستمبر ۱۹۳۰ء عیسوی کو ”مان چسٹر“ اور ”لور پول“ کے درمیان ریلوے کھولی گئی اکثر نامی گرامی اُمرا اُس وقت موجود تھے۔ یہ سب کچھ ہوا۔ مگر جانج اور اُس کے بیٹے کو عوام الناس پھر بھی دہمی۔ خبیلی دپوانہ اور پاگل ہی کہتے رہے ۔

(۱۰) جنگلِ اُور چاندنی رات

وہ سُنان جنگل وہ نورِ تَمَر
وہ اُجلا سا میدانِ چمکتی سی ریت
وہ دُختوں کے پتے چلتے ہوئے
دُختوں کے سایہ سے منہ کاٹو نور
وہ اُگا نور سے چاند تاروں کا بھینٹ
خس و خار تارے چھلکتے ہوئے
گرے جیسے پھلنی سے چھن چھن کے نور
سو وہ عالمِ دُجھد میں تھی کھڑی
لگی بولنے دُجھد میں واہ واہ!

(میر حسن)

(۱۱) محلِ اُور وفائے وعدہ

۱۔ ایک بار سلطان فیروز تغلق نے بنگالے پر فوج کشی کی تھی اس مہم میں اُس کا بیٹا فتح خاں بھی ہمراہ تھا۔ شہزادہ اگرچہ صغیر بن تھا۔ مگر اُور بچوں کی طرح اُسے لہو و لعب کا شوق بالکل نہ تھا۔ صبح سے دوپہر تک اُور شام سے پہر رات گئے تک نوشت و خواند میں مصروف رہتا۔ مجلسِ داری اور سواری کے اوقات میں جو اُمور پیش آتے۔ اُن کو اس خوبی سے فیصل کرتا کہ بڑے بڑے ذی عقل بن زیدہ حیران رہ جاتے۔

۲۔ ایک روز نیند کا غلبہ ہوا۔ مکتب سے اٹھ محلِ خاص کو چلا۔ راہ میں ایک پیر نال دُہائی دیتی سامنے آئی اور کہا کہ ”میرا شوہر اور لڑکا سُناں گانوں سے کچھ مال خرید کر لشکرِ سلطانِ میں بیچنے کو لا رہے تھے۔ یکایک ڈاکو ٹوٹ پڑے اور سب مال متاع ٹوٹ لیا اور جب وہ مُصیبت کے مارے لٹ کھٹ کر شاہی لشکر کے قریب پہنچے ہیں۔ تو سپاہیوں نے جاسوسی کے شبہ میں گرفتار کر لیا۔ اب یہ بے کس۔ بے دارنی بڑھیا دادخواہی کے لئے تیرے پاس آئی ہے“ ❖

۳۔ نیک بخت شہزادہ۔ بڑھیا کا درد ناک ماجرا سن کر بہت گڑھا اور بولا ”اچھا مائی! اگر تو سچی ہے تو دو گواہ لاجو تیرے بیان کی تصدیق کریں۔“ بڑھیا بولی ”بیٹا! گواہ تو بہت ہیں پر میں ڈرتی ہوں کہ آنے جانے میں دیر لگی تو پھر تم تک رسائی دشوار ہوگی۔“ شہزادہ نے ہنس کر کہا ”خیر! میں اسی جگہ کھڑا ہوں تم جاؤ اور اپنے گواہ لاؤ“ ❖

۴۔ غرض بڑھیا چلی گئی اور شہزادہ منتظر کھڑا رہا خادموں نے عرض کیا کہ ”مبادا! تازتِ آفتاب باعثِ مضرت ہو۔ اگر فلاں درخت کے سایے میں قیام کیجئے تو مناسب ہے۔“ مگر شہزادہ نے وہاں سے قدم اٹھانا خلاصِ وعدہ سمجھا۔ دُھوپ کی سختی کو برداشت

کیا اور وہیں کھڑے کھڑے بڑھیا کے گواہوں کا بیان سنا۔ اور جب یقین ہو گیا کہ بڑھیا سچی ہے تو اُس کو ساتھ لے کر باپ کے پاس گیا لیکن بادشاہ سوتا تھا۔ اس لئے شہزادہ کو اُس وقت تک انتظار کرنا پڑا۔ جب تک کہ وہ بیدار ہوا اور کیفیت واقعہ سن کر اُن دونوں کی رہائی کا حکم دیا +

۵۔ اس کام میں شہزادہ کو اتنی دیر لگی کہ اُس دن دوپہر کا کھانا قریب شام کے کھایا۔ اگر وہ صبر و تحمل کے ساتھ اس تکلیف کو گوارا نہ کرتا۔ تو وہ لا زوال خوشی جو ایک مظلوم کی داد رسی سے حاصل ہوئی۔ کھانے اور سونے سے ہرگز نصیب نہ ہوتی +

(۱۲) آم کی تعریف

کیوں نہ درختوں میں ہو وہ سر بلند
ہند کے سب سیووں کا سردار ہے
جو صفائی اُسے اک بار کھائے
اور مٹھائی جو کھو اک ذری
آم میں ہے ایک حلاوت عجب
پیٹ بھرے جی نہ پر اُس سے بھرے
اُس کا ہے پھل شاہ دگدا کو پسند
رونق ہر کوچہ و بازار ہے
سیوے صفا ہاں کے سمجھ بھول جائے
کھائے اک بار تو پھر جائے جی
رہتی ہے اُس کی تو ہمیشہ طلب
آدمی پھر کھائے نہ تو کہا کرے؟

ہوتا ہے شیریں تو بہت پال کا
 میووں میں ہے فوقیت اُس کے تئیں
 شوخ یہ سیندور یے کارنگ ہے
 میووں میں ہے بس وہی ہر دلعزیز

لیک ہے چنگے کا بھی طرفہ مزا
 باغ میں پھر کیوں نہ ہو بالانشیں؟
 سیب سمرقند بھی یاں دنگ ہے
 سیب غلام اُس کا بھی ہے کثیر

میر شیر علی افسوس

(۱۳) سلطان جلال الدین خلجی

۱۔ جلال الدین عبد بلبن کے سرداروں میں سے تھا۔ جب بلبن کا پوتا کیتباد نے نوشی کی کثرت سے لقوہ - فالج میں مبتلا ہو کر مر گیا تو جلال الدین تخت شاہی پر جلوہ افروز ہوا۔ کچھ عرصے کے بعد کوشک لعل میں گیا جو سلطان بلبن کا دیوان خاص تھا۔ وہاں پہنچ کر دستورِ قدیم کے موافق گھوڑے سے اتر پڑا۔ مقررانِ خاص میں سے ایک نے سبب پوچھا۔ تو کہا کہ ”میں اس مکان کا ادب اس لئے کرتا ہوں کہ وہ میرے آقا کا بنوایا ہوا ہے مجھے اپنی جان کے خوف سے مجبوراً بادشاہ بننا پڑا ورنہ میں کہاں اور تخت شاہی کہاں؟“

۲۔ وہ اپنے قدیم دُستوں سے ہمیشہ اسی بے تکلفی کے ساتھ ملتا رہا۔ جو حصولِ سلطنت سے پہلے تھی نہایت سادہ مزاج

راشہباز اور رحیل آدمی تھا۔ یہاں تک کہ بعض اوقات اُس کی رحیلی سلطنت کے نظم و نسق میں بھی خلل انداز ہوتی تھی چنانچہ ایک بار قلعہ رن تھنور کو فتح کرنے سے صرف اس واسطے چھوڑ دیا کہ بندگانِ خدا کا خون نہ بہے ۛ

۳۔ وہ اکثر موقعوں پر تہر و غضب کے بجائے۔ احسان و مروت سے کام لیتا تھا۔ چنانچہ باغیوں کے ساتھ وہ سلوک کیا جو وفادار جاں نثار دوستوں کے ساتھ کرنا چاہئے۔ اس بادشاہ نے سلطانِ لبنان کے پیچھے کوکڑا مانک پور جاگیر میں دے دیا تھا۔ مگر کسی سبب سے وہ باغی ہو گیا اور بادشاہی فوج سے مقابلہ کر بیٹھا ۛ

۴۔ آخر کار وہ اور اُس کے رفقا گرفتار کر کے بادشاہ کی حضور میں لائے گئے۔ اس خدا ترس۔ رحمدل بادشاہ نے فوراً سب قیدیوں کی مشکلیں کھلوادیں۔ اُن کو غسل کرایا۔ نیا لباس پہنایا عطر لگایا۔ اور نہایت لطف و عنایت سے اپنے ساتھ بٹھا کر کھانا کھلایا ۛ

۵۔ جب آب و طعام سے فراغت پا چکے تو باغی جاگیر دار کے رفیقوں سے خطاب کیا کہ « اگرچہ تم میری فوج سے لڑے ہو۔ مگر میں تمہاری اُس وفاداری اور نیک حالی سے نہایت خوش ہوا

جو تم نے اپنے آقا کی رفاقت میں کی ہے۔ غرض اتنی خاطر بردار
کی کہ وہ لوگ اپنے کردار سے بہت نادیم اور منفعل ہوے
اس کے بعد ان کا تصور معاف کیا اور لبین کے بھتیجے کو
ملتان کے علاقے میں جاگیر دے کر رخصت کر دیا۔

(از مولف) (۱۴) دو مکھیاں

ایک مکھی کہ ہے نری احمق
کوہ اندیش لاجبی - نادان
گری شیرے پہ خرص کے مارے
آنکھ اُس کے پیسے کی بھوٹ گئی
آخرش پھنس کے رہ گئی مکھی
ایک مکھی ہے سخت دُور اندیش
اُس پہ غالب نہیں ہوسنا کی
کہیں مصری کی جب ڈلی پائی
گرچہ اس کام میں لگی کچھ دیر
سیر ہوتے ہی اڑ گئی پھر پھر
کس مزے سے گذارتی ہے دن

فکر انجام اُسے نہیں مُطلق
دیتی پھرتی ہے مُفت اپنی جان
پاؤں اور پر لٹھڑ گئے سارے
اکھڑے بازو تو ٹانگ ٹوٹ گئی
کہا جماعت کی چاشنی چکھی!
سُوج لیتی ہے کام کا بس دیش
گریم بردار ہے بہ چالاکی
تو بہ آہستگی اُتر آئی
چاٹ کر ہو گئی - مگر وہ سیر
دُور بینی کا اُس کو یاد ہے گر
گیت گاتی ہے شکر کا بھن بھن

لبین کے بھتیجے کا نام مد عمار الدین عرف "ملک جھوٹا" تھا۔ مولف -

(۱۵) شیرشاہ سُوری

۱۔ شیرشاہ ہندوستان کے بادشاہوں میں ایک عظیم الشان بادشاہ گزرا ہے۔ جس نے ایک سپاہی کے درجے سے ترقی کر کے شاہی کا مرتبہ حاصل کیا تھا۔

۲۔ اُس کا دادا ابراہیم خاں سُوری تلاشِ معاش کے لئے ہندوستان میں وارد ہوا۔ اور مدتِ العمر اُمرے لُدی کی لُکریاں کرتا رہا۔ اُس کا باپ حَسَن خاں جو ہندوستان ہی میں پیدا ہوا تھا۔ حَسَن لیاقت کی بددلت ابراہیم لُدی کے عہد میں پان سو سواروں کا افسر مقرر ہوا۔ اور صوبہ بہار میں سہسرام کا پرگنہ اُس کو بطور جاگیر کے مل گیا۔

۳۔ فرید خاں جو آئندہ شیرشاہ کہلائے گا۔ عالم نوجوانی میں باپ کی سختیوں سے لڑلڑ ہو کر سہسرام سے بون پڑ چلا گیا اور وہاں تحصیلِ علم میں مصروف رہ کر علم ادب اور توارخ میں اُس نے بڑی مہارت پیدا کی۔ آخر سنا پڑ چاکر باپ نے بلالیا۔ اور جاگیر۔ کہ کاموں کا انصرام اُس کے سپرد کیا۔ اس ہونہار نے ایسا عمدہ انتظام کیا۔ کہ رعایا خوش حال اور باپ کا خزانہ مالا مال ہو گیا۔ باپ کی وفات کے بعد ابراہیم لُدی کے

حکم سے یہ جاگیر خود اُس کے نام ہو گئی *
 ۴۔ تھوڑے ہی عرصے بعد ایک انقلاب عظیم واقع ہوا۔
 ابراہیم لودی مارا گیا۔ بابر فہیاب ہوا۔ صوبہ دار بہار خود مختار
 بادشاہ بن بیٹھا۔ اب فرید خاں بہار کے نئے بادشاہ کا ملازم
 ہو گیا۔ ایک روز تلوار سے شیر کا شکار کیا۔ اس دلاوری کے
 صلے میں شیر خاں کا خطاب پایا پھر شاہ بہار سے ناچاتی ہو گئی
 تو آکر بابر کے ہوا خواہوں میں شامل ہو گیا *

۵۔ بابر دہلی کے رنگ ڈھنگ دیکھ کر اُس نے خوب
 جانچ لیا۔ کہ اگر ہمارے پٹھان بھائی باہمی نزاع کو دور کر کے
 یک دل ہو جائیں تو ان مغلوں کو ابھی دم کے دم میں
 ہندوستان سے نکال باہر کروں *

اُس کے احباب نے یہ باتیں سنیں۔ تو جوانی کی ترنگ
 سمجھ کر اُس کا مضحکہ مڑایا۔ پانچلہ وہ بابر دہلی سے مایوس و متنفّر
 ہو کر۔ بلا رخصت چل دیا۔ اور دوبارہ شاہ بہار کا تقرب
 حاصل کیا *

۶۔ جب شاہ بہار نے عالم فانی سے ملک جاودانی کی
 راہ لی۔ تو اُس کے جانشین کو خارج کر کے شیر خاں نے
 ملک بہار کو اپنے قبضہ لائے میں کر لیا *

پھر ملک بنگالہ کی تسخیر پر متوجہ ہوا۔ اسی اثنائیں ہمایوں نے اُس پر لشکر کشی کی *

۷۔ چند معرکوں میں شیر خاں غالب اور ہمایوں مغلوب ہوا، مگر قنوج کی اخیر جنگ میں تو ہمایوں نے ایسی ہزیمت پائی کہ پھر ہندوستان میں ٹھہر ہی نہ سکا۔ چار ناچار ایران جا کر پناہ لی۔ اب شیر خاں بلقب شیر شاہ ہندوستان کے تخت و تاج کا مالک ہوا۔ اور جو منصوبہ اُس نے باندھا تھا پورا کر دکھایا *

۸۔ اس بادشاہ کو ایجاد قوانین کا بڑا ملکہ تھا۔ رعایا اور کاشتکاروں کی سرسبزی کو ہمیشہ بد نظر رکھتا۔ کسی ملک پر چڑھائی کرتا تو کسانوں کو آزار نہ پہنچاتا۔ زراعت کی پامالی کا عوضاً نہ دلاتا۔ عدالت گشتری میں چاہے اُس کا عزیز و قریب ہی رکبوں نہ ہو۔ کسی کی رؤ رعایت نہ کرتا۔ راستوں کی امن و حفاظت کا خوب بندوبست کیا تھا۔ کوئی تاجر اثنائے راہ میں مزجاتا۔ تو اُس کا مال اُس کے وارثوں کو پہنچاتا *

۹۔ قنوج کے گھوڑوں پر داغ لگانے کا قاعدہ اسی نے اختراع کیا تھا۔ خیرات خانے اور سرایمیں بہ کثرت تعمیر کرائیں کاروانوں کی آمد و شد کے لئے عمدہ کسٹریں بنوائیں۔ غرض وہ بڑا

عالی ہمت قیاض - اور منظم تھا۔ مگر کئی معاملوں میں اُس نے
دغا د فریب بھی کیا۔ جو اُس کے اخلاق پر سخت بدنام
دھبہ معلوم ہوتا ہے *

۱۰۔ اُس کی موت قلعہ کا بئجر کے محاصرہ کے وقت اس طور
سے ہوئی کہ غنیم کا گولہ اُس کے ہینگزین میں پڑا جس سے
اُس کا بدن بھک گیا۔ اس نزع کی حالت میں بھی وہ اپنی نوح
کو قلعے پر حملہ کرنے کا حکم دیتا رہا۔ اور جونہی نوح کی صدا
اُس کے کان میں پہنچی خدا کا شکر ادا کیا اور پھر سانس
نہ لیا *

(۱۶) بارش کا پہلا قطرہ

گھنگور گھٹا تیلی بکھری تھی،
ہر قطرہ کے دل میں تھا یہ خطہ
ترجمہ سے کسی کا لب نہ ہوگا
کیا کھیت کی میں بھاؤں گا پیاں
آتی ہے برسنے سے مجھے شرم
خالی ہاتھوں سے کیا سخاوت؟
کس بڑتے پہ میں کروں دلیلی؟

پر باند ابھی نہیں پڑی تھی
ناچیز ہوں میں غریب قطرہ
میں اور کی گوں نہ آپ جوگا
اپنا ہی کروں گا ستیا ناس
میٹی پتھر تمام ہیں گرم
بھیکی باتوں میں کہا حلاوت؟
میں کون ہوں؟ کیا بساط پیری؟

سرگوشیاں ہو رہی تھیں باہم
 کچھ کچھ بجلی چمک رہی تھی
 ہمت کے محیط کا رشناور
 بھڑکی اُس کی رگِ حمیت
 میرے پھپھے قدم بڑھاؤ،
 ڈالو مُردہ زمین میں جاں
 اپنی سی کر دبنے جہاں تک
 میدان پہ پھیر دو گئے پانی
 آتے ہو تو آؤ! لو چلائیں!!
 دشوار ہے جی پہ رکھیل جانا
 کی اُس نے مگر بڑی شجاعت
 دو چار نے اور پئے روی کی
 قطرہ قطرہ زمیں پہ ٹپکا
 بارش لگی ہونے مؤسلا دھار
 سیراب ہوئے چمن، جیا باں،
 اس سینہ سے ہوئی نہال خلقت
 باقی ہے جہاں میں آج تک نام
 کتھنوں کا سا اتفاق کر لو

ہر قطرہ کے دل میں تھا یہی غم
 بھڑکی سی گھٹا میں پاک رہی تھی
 اک قطرہ کہ تھا بڑا دلاور
 فیاض و جواد و نیک ریت
 بولا لکار کر - کہ "آؤ"
 کر گزرو جو ہو سکے کچھ احساں
 یارو! یہ پتھر مچر کہاں تک؟
 بل کر جو کر دگے جاں رشتا فی
 کہتا ہوں یہ سب سے بر ملا میں
 یہ کہہ کے دُہ ہو گیا رَدانا
 ہر خند کہ تھا وہ بے بضاعت
 دیکھی جرات جو اُس سخی کی
 پھر ایک کے بعد ایک بپکا
 آخر قطروں کا بندھ گیا تار
 پانی پانی ہوا پیا باں،
 تھی خط سے اپنال خلقت
 جرات قطرہ کی کر گئی کام
 اے صاحبو! قوم کی خبر لو

نظرہ ہی سے ہوگی نہرجاری چل نکلیں گی کشتیاں ہماری
(مؤلف)

(۱۷) سرکشی کا ثمرہ

۱۔ ایک روز بدن کے تمام اعضا متفیق ہو کر معدہ کا گلہ کرنے لگے کہ ”ہم کما تے کما تے اٹھکے جاتے ہیں اور یہ نکھٹو معدہ مفت میں ہماری کمائی ہضم کر جاتا ہے۔“ آخر سب نے اس کی اطاعت سے سرکشی کی۔ پاؤں نے رفتار۔ ہاتھوں نے کاروبار ترک کیا۔ آنکھوں نے بصارت سے آنکھ چرائی۔ کان سماعت سے بے بہرہ ہو گئے۔ ناک نے سونگھنا، زبان نے چکھنا چھوڑ دیا۔

۲۔ جب اعضا کی نافرمانی اس حد کو پہنچی کہ ہر ایک نے اپنا اپنا کام بند کر دیا۔ تو غریب معدہ کو غذا کہاں سے میسر ہوتی؟ کچھ عرصے تک بے آب و دانہ صبر کئے پڑا رہا۔ آخر کار ہر ایک عضو کو ایذا پہنچی۔ اور ان کی طاقت زائل ہونے لگی۔ ہاتھ کف افسوس لےنے۔ اور پاؤں ایڑیاں زگرٹنے لگے۔ آنکھوں نے رونا۔ چھینکنا شروع کر دیا۔ کان بھی مارے صدف کے سن ہو گئے۔ ناک کا بھنی ناک میں

دُم آگیا۔ زبان کا بولنا بند ہو گیا *

۳۔ مقدمہ نے کہا ”اُد میرے مددگارو! اب تم کو معلوم ہوا کہ جو کچھ تمہاری نعمت مشقت کی بدولت مجھ کو پہنچتا تھا وہ رائیگاں نہیں جاتا تھا۔ بلکہ خود تمہارے ہی صُرف میں آتا تھا۔ جو غذا تم مجھ کو حوالہ کرتے تھے میں اُس کو ہضم کرتا اور جو خون اُس سے پیدا ہوتا۔ وہ رگوں کے وسیلے سے کُل اعضاء میں حصہ رسد تقسیم ہو جاتا۔ اُسی سے تمہاری سب کی پرورش ہوتی تھی *

۴۔ جب اعضاء نے اپنی حماقت اور سرکشی کا نتیجہ صاف صاف دیکھ لیا۔ تو بہت نادوم و نجل ہوئے اور توبہ کی کہ آئندہ ایسی خطا نہ کریں گے۔ اسی طرح جو نادان اپنے مُرتبوں اور آقاؤں کی اطاعت اور خدمت کو جبر سمجھتے ہیں وہ انجام کار ایذا ہلاتے اور نقصان اُٹھاتے ہیں *

(۱۸) ناقدردانی

کہیں اک نفل کیچڑ میں پڑا تھا نہ قامت بلکہ قیمت میں بڑا تھا
کوئی دہقان اُٹھا کر بے گیا گھر سر وہ کہا جانے یہ پتھر ہے کہ جو ہڑا
تیا تحفہ جو بچے کو دکھایا ”ہا ہا ہا ہا! اُکھلونا ہم نے پایا

تو بولا حسرتنا! ہیہات! ہیہات!!
 کہ اندھوں کے لئے کیارات کہا دن
 تو کرتا اپنی قسمت پر وہ سونا ز
 تو مالامال ہوتا حسبِ دلخواہ
 کہ ہے تجھ کو سُداوی نوروِ ظلمت
 ہنر کی توڑ دیتی سہے کمر تو
 خصوصاً - تیری نالائق جفا سے
 جہاں میں داد ہے جس کی نہ فریاد
 (مؤلف)

ہوئی جب نعل کی واں یہ مُدرات
 نہیں اس گھر میں میری قدر ممکن
 اگر پاتا مجھے کوئی نظر باز
 جو لے جاتا مجھے تاد رگہ شاہ
 اری ناقدر دانی! تجھ لے لعنت
 تجھ لیتی ہے عینوں کو ہنر تو
 خدا محفوظ رکھے ہر بلا سے
 کہ ہے اندھے کی لاٹھی تیری بنیاد

(۱۹) سیتا جی

۱۔ ہندوؤں میں جو شہرت رام چندر جی کی بی بی سیتا جی
 نے پائی ہے۔ وہ کسی اور عورت کو نصیب نہیں ہوئی۔ طرح
 طرح کی مصیبتوں کا بھیلنا۔ اور عجیب عجیب سانچوں کا پیش آنا
 خاندان اور مرتبہ کی شرافت۔ حُسنِ خُدا داد کی لطافتِ خُو پی
 خصلت کی فضیلت یہ سب باتیں ایسی ہیں کہ جن کی دُجہ سے
 ہر فرقے کے ہندو اُن کے نام کو محبت و عقیدت سے
 یاد کرتے ہیں۔

۲۔ سیتا جی کے چال و کمال کا آوازہ تمام آریہ ورت میں

پھنسل گیا۔ تو دُور و نزدیک کے راجا اُس کے نخواستگار ہوئے۔
 مگر رام چندر جی کے سوا۔ جن کا آغازِ شباب تھا اور فن تیر اندازی
 میں دستگاہِ کامل پیدا کی گئی۔ کوئی کامیاب نہ ہوا اُس نے
 صرت کمان کو کھینچا ہی نہیں بلکہ اپنی شہ زوری سے اُس کے
 دُور ٹکڑے کر دیے۔ پس عہد کے بموجب اُن کے ساتھ سیتا جی
 کی شادی ہو گئی۔ اُس کو لے کر اُجودھیا میں واپس آئے اُجودھیا
 اُن کے باپ کا دار الحکومت تھا۔

۵۔ کچھ مدت کے بعد اُن کے پتا جسنر نے اپنی ایک عزیز
 بی بی کے اغوا سے رام چندر کو چودہ برس کا بن باس دیا
 رام چندر نے بلا عذر باپ کے اس سخت مجرم کی تعمیل کی۔
 اُس جلا وطنی میں اُن کی با وفا بی بی سیتا اور اُن کے برادرِ عزیز
 لچھمن نے حقِ رفاقت ادا کیا۔ یہ شاہی گروہ اُجودھیا کی رعایا
 برآیا کو اپنی مفارقت کے سچے دالم میں گریہ و زاری کرتا ہوا
 چھوڑ کر رخصت ہوا۔ الہ آباد سے گزر کر چتر کٹھ پہاڑ پر پہنچے
 کئی سال کی دشت نوردی کے بعد فتح گو داوری کے قریب پونچھی
 پر اقامت اختیار کی۔ تاکہ باقی ایام وہاں بسر کریں۔

۶۔ جنگل کے پھیل بھاری اور شکار پر گذرہ اوقات کرتے
 تھے رام چندر اور لچھمن باری باری گھم سے منہ انگنی کو جاتے مگر

ایک بھائی سیتا کی تَشَفُّعی خاطر اور جفاطت کی نظر سے موجود رہتا تھا۔ ایک روز رام چندر جس بہمت کو شکار کے لیے گئے تھے اُدھر سے نالہ و بُکا کی آواز آئی ناچار چھن سیتا کو تنہا چھوڑ تَفَتِیشِ حال کے لئے چلے گئے۔ اُن کا جانا تھا کہ لٹکا کا راجہ راون سیتا جی کو جبراً اپنے ساتھ لے گیا۔

۷۔ جب رام چندر جی نے مُعاودت کی اور سیتا کو قیام گاہ پر نہ پایا۔ تو بغایت مُضْطَرِب ہوئے اور جنگل جنگل تلاش کرتے پھرے۔ آخر کو جب بتا مل گیا۔ تو راجا کرناٹک کے بھائی شکر یو کی رعانت سے لٹکا پر لشکر کشی کا عزم کیا۔

۸۔ آغازِ جنگ سے پیشتر ہنومان جو شکر یو کا وزیرِ اعظم اور سپہ سالار تھا۔ راون کے سمجھانے کو بھیجا گیا۔ جب صلح و صلاح سے راون راہِ راست پر نہ آیا۔ تو ہنومان سیتا کو تسلی و تَشَفُّعی دے کر واپس چلا آیا۔ پھر تو رام چندر جی کے لشکر نے سیتا کو عبور کر کے خوب معرکہ آرائی اور جدال و قتال کیا۔ یہاں تک کہ بد ذات راون اُن کے ہاتھ سے ہلاک ہوا اور اپنے کردار کی یاداش کو پہنچا۔

۹۔ یہ فیروز مند گروہ سیتا کو زندانِ بلا سے چھڑا کر وطن کی جانب پہلو۔ گدا اول اُس غم زدہ قیدی کو اپنی

عفت و عصمت کے ثبوت میں ایک ہولناک امتحان آگ میں
 گرنے کا حکم دینا پڑا۔ کہونکہ اُس زمانے میں مُشَبَّہ عورت کے
 لئے دکھتی آگ یا جلتے توے پر برہنہ پا چلنا ہی پاک دامن
 کی شہادت خیال کی جاتی تھی ۞

۱۰۔ اس سخت آزمائش کے بعد رام چندر اور سیتا جی دھوم
 سے اجودھیا میں داخل ہوئے اور تخت شاہی نے راجہ
 رام چندر جی کے جُلوس سے رَدِ قِ تازہ پائی - سیتا جی نے
 جبلی نیک مزاجی خوش خوئی اور نہایت خلوص و وفاداری
 سے اپنے نامور شوہر کے دل میں ازویادِ محبت کا بیج بویا۔ کچھ
 عرصے کے بعد آثارِ محل نمودار ہوئے - اور دستور کے موافق
 حایکہ کی حفاظت اور خوشی کے سازد سامان کیے گئے - مگر
 افسوس! کہ انقلابِ روزگار نے بہت جلد اس مُسرت کو
 گلغت سے بدل دیا ۞

۱۱۔ عوام الناس نے سیتا جی کی عفت اور بے گناہی کو
 تسلیم نہ کیا - بلکہ گھر گھر بدگمانی اور الزام کا چرچا ہونے لگا۔
 ناچار رام چندر جی نے پیاری بی بی کو جلا وطن کیا - پھین چی
 اس بے کس شکستہ خاطر کو بن کے اندر بالیک کی منڈھی کے
 پاس چھوڑ آئے - وہیں لو اور کُننہ دو توأم لڑکے پیدا

ہوئے۔ جنہوں نے بالملیک کی سرپرستی میں پرورش پائی ہے۔
 ۱۲۔ جس وقت رام چندر جی نے اسومیدھ جگ رکھا۔ تو
 یہ لڑکے بھی بالملیک کے ساتھ آجودھیا کو گئے۔ اگرچہ ان کا
 لباس غریب برہمن زادوں کا سا تھا۔ مگر ان کی شکل صورت
 سے جلال شاہی اور شکوہ امارت ٹپکتا تھا۔ اس لئے
 اصل حال مخفی نہ رہ سکا۔ اور بہت جلد ان کا حسب و نسب
 سب پر آشکارا ہو گیا ہے۔

۱۳۔ اُس وقت بالملیک نے بھری مجلس میں سیتا جی کی
 سفارش کی اور تمام الزام و اتہام جو ان کی عصمت پر لگائے
 گئے تھے۔ رفع کر دیے۔ تب تمام راجاؤں اور سرداروں
 نے جو اُس جشن میں جمع ہوئے تھے۔ متفق اللفظ یہ ہی کہا
 کہ سیتا ستوتی ہے۔ اور اُس کو واپس بلا لینا مناسب ہے۔
 لیکن اور اہل مجلس نے خاموشی اختیار کی اور واپسی
 کی راے نہ دی۔ اس لئے رام چندر جی کو رعایا
 کی رضامندی کے بغیر ایسا کرنا مصلحت نہ معلوم
 ہوا ہے۔

۱۴۔ بالملیک نے یہ صورت دیکھ کر کہا کہ «اب بھی کسی کو
 شک و شبہ ہو تو گھر پر زناش ہو سکتی ہے۔ سیتا جی کو

جو کلینیں سستے سستے اور مُصِیبتیں اُٹھاتے اُٹھاتے نہایت
 نحیف و ناتوان ہو گئی تھیں، یہ باتیں اس قدر شاق گزریں
 کہ تاب نہ رہی۔ غم و غصہ کے جوش میں غش کھا کر کڑ پڑیں اور
 آخر دم تک ہوش میں نہ آئیں۔ رام چند راجی کو اس سانحہ
 کا ایسا قَلق ہوا کہ آخر کار اپنے تئیں دریائے سرو کے
 حوالے کیا۔

۱۵۔ الغرض سیتا ایک بنگ طینت۔ باؤفا۔ صابر مُستقل مزاج
 اور خاندان کی فرماں برداری کرنے والی بی بی کا بے نظیر
 نمونہ تھی۔

(۲۰) عجیب چڑیا

چڑیا ہم نے عجیب پالی
 دن رات ہو شام۔ یا سویرا
 چڑیا سے بھی قد ہے اُس کا ٹھوٹا
 پوٹے پہ جو غور سے نظر کی
 گویا ہے۔ اگرچہ بے زبان ہے
 دانہ پانی نہیں دُہ کھاتی
 دن رات میں چھیر دُہ کسی آن
 زنجیر اُس کے گلے میں ڈالی
 لیتی ہے وہ چیب میں بسیرا
 ہے اُس کا بدن تمام پوٹا
 پوٹا نہیں پوٹ ہے ہنر کی
 ناداں ہے مگر حساب داں ہے
 ہر دم ہے۔ خوشی سے چھپاتی
 کیو چھیر ہے اُس کے جسم کی جان

جب تک جیتی ہے جاگتی ہے
 کتنی ہے کہ وقت کی خبر لو
 غفلت کیجے۔ تو لو کتنی ہے
 اس طور سے کرتی ہے گزارہ
 پھراتے ہی رات کو بے دبی
 اُنڈے ہیں تمام اُس کے سچے
 ہر بچہ نے اُگلے اٹاٹھ دانے
 جو دانہ گرا۔ سو ہو گیا گم
 دانہ کی بتاؤں کیا میں قیمت
 جس نے اُسے پالیا۔ کہا واہ!
 سچ مُج تو اُلعل بے بہا ہے
 القصہ ہے وہ عجب پرندہ
 لو کام۔ تو چیز کام کی ہے
 جو کچھ کرنا ہے جلد کر لو
 عجلت کیجے تو رُو کتنی ہے
 اُنڈے دیتی ہے دن میں بارہ
 دیتے ہی ہر ایک کو ہے سبتی
 ایک ایک سے نیکلے اٹاٹھ بچے
 ہر دانہ میں ہیں بھرے خزانے
 دھونڈا کر دے۔ پھر نہ پاؤ گے تم
 دانا سمجھیں اُسے غنیمت
 کہا بات ہے تیری بَارک اللہ!
 گویا ہر درد کی دوا ہے
 مردہ اُسے کہہ سکیں نہ زندہ
 (مؤلف)

(۲۱) جلال الدین محمد اکبر

۱۔ تیموری نسل میں اکبر بڑا نامور اور ہردل عزیز بادشاہ
 گزرا ہے اُس کا باپ جہانپوں ابن بابر اور ماں حمیدہ بیگم
 تھی *

۲۔ جن دنوں ہمایوں شیرشاہ سوری سے ہزیمت پا کر ہندوستان کی مغربی حدود میں پڑا پھرتا تھا۔ اور مصیبت و صعوبت کی گھٹا اُس پر بھائی ہوئی تھی۔ یکا یک سندھ کے زیگستان میں خوشی و خرمی کا آفتاب چمکا۔ یعنی ۱۵۲۹ء میں رجب کی پانچویں تاریخ شب یک شنبہ کو حصار امرکوٹ کے اندر اکبر کی ولادت ہوئی ۛ

۳۔ کچھ عرصہ بعد ہمایوں قندھار کی سرحد میں داخل ہوا مگر اپنے بھائی کامران کے خوف سے سج حیدرہ بنگم اور چند رفقائے جاں نثار کے کام ناکام ایرانی غلداری میں بھاگ گیا۔ اکبر اپنی آنا اور خدام سمیت چچا کی جرات میں پڑ گیا اور قندھار و کابل میں پرورش پاتا رہا ۛ

۴۔ ہمایوں نے دوبرس کے بعد شاہ ایران کی کمک سے افغانستان کو فتح کیا۔ اُس وقت ماں باپ نے اکبر کو پھر دیکھا جس کی عمر اب دو سال نو مہینے آٹھ دن کی ہو گئی تھی ۛ اسی اثنا میں کامران کابل پر دوبارہ قابض ہو گیا۔ جب ہمایوں نے محاصرہ کر کے قلعہ پر گولہ باری کا حکم دیا تو سنگِ دل مرزا نے معصوم بھتیجے کو مورچہ پر لا بٹھایا۔ جہاں گولے گویوں کی بوجھار ہو رہی تھی۔ لیکن خدا کے فضل سے اکبر کو کچھ گزند

نہ پہنچا۔ البتہ ہمایوں کی توپوں کا منہ بند ہو گیا +
 ۵۔ آخر کار ہمایوں نے سب خرخشوں کو مٹا کر دس برس تک
 صرف افغانستان پر قناعت کی۔ اس عرصہ میں اکبر نے ہوش
 سنبھالا۔ اور صید اقلنی و سپہ گری کے فنون میں مہارت حاصل
 کی۔ الا نوشت و خواند سے محض بے بہرہ رہا +

۶۔ ۱۵۵۶ء میں ہمایوں نے دہلی اور آگرہ پر دوبارہ تسلط
 کیا۔ مگر چھ مہینے بعد گتہ خانے کے زینے سے رگڑ کر وفات
 پائی۔ اُس وقت اکبر کے سر پر تاج شاہی رکھا گیا۔ جس کی
 عمر صرف تیرہ برس چار مہینے کی تھی۔ اُس کی نو عمری کے
 باعث بیروں خاں مدار الہمام سلطنت مقرر ہوا۔ جو پہلے سے اتالیق
 بھی تھا +

۷۔ جب اکبر اٹھارہ برس کا ہو گیا۔ تو بیروں خاں کی خود رانی
 سے ناراض ہو کر عنان سلطنت خود اپنے ہاتھ میں لے لی۔ اور
 اپنی مردانگی اور فرزانیگی سے ہندوستان کے خود سر صوبوں کو
 مطیع و مسخر کر کے بڑے جاہ و جلال کے ساتھ فرماں روائی
 کی۔ آخر ۱۵۷۰ء میں وفات پائی اور آگرہ کے قریب سکندرہ
 میں مدفون ہوا +

۸۔ یہ بادشاہ شکیل و دجیب۔ تنومند۔ قوی اور چست و

چالاک تھا۔ اکثر اوقات ہر مذہب کے علماء سے صحبت رکھتا
 خاص کر ہندوؤں سے *
 اگرچہ محض اُمّی تھا۔ مگر اُس کی گفتگو ایسی سنجیدہ تھی کہ
 کسی کو اُس کے اُمّی ہونے کا شبہ نہ ہوتا۔ سنسکرت زبان
 کو بخوبی سمجھ لیتا۔ الا بول نہ سکتا۔ نظم و نثر کی باریکیوں کو
 خوب پہچانتا تھا۔

۹۔ باوجود ایسی عظیم الشان سلطنت کے نہایت مفکر
 اور متواضع تھا اپنے آپ کو کمترین مخلوقات جانتا۔ اور یادِ حق
 سے کبھی غافل نہ رہتا۔ شب بیدار اور کمرِ خواب تھا۔ رات
 دن میں ڈیڑھ پہر سے زیادہ نہ سوتا۔ سال میں نو مہینے
 طعامِ صوفیانہ کھاتا۔ قتل حیوانات کو مطلقاً پسند نہ کرتا۔ چنانچہ
 بغضِ دوز اور مہینوں میں عام نمانعت تھی۔

حلیجِ کُحل اُس کا ریشوہ تھا۔ ہر ملت و مذہب کے لوگوں کو
 اُس کے ممالکِ محروسہ میں آزادی تھی۔ سب اپنے اپنے طریق
 پر عبادت کرتے۔ کوئی کسی کا مزاج نہ تھا۔

۱۰۔ دلیر و دلاور ایسا کہ مست اور سرکش ہاتھیوں پر
 سواری کرتا۔ جب کوئی غوانی ہاتھی چھوٹتا۔ تو کسی دیوار
 یا درخت پر چڑھ کر اُس کی ٹیٹ برکود پڑتا اور اُس کو

زیر کرتا۔

ایک بار حدود گجرات میں بقاوت ہو گئی۔ مرزا کو کا جو اُس نواح کا گورنر تھا۔ قلعہ احمد آباد میں گھر گیا یہ خبر دار الخلافت میں پہنچی۔ تو مرزا کی ماں (جیجی انکہ) نہایت مُضطرب ہوئی۔ اکبر کو اپنی انکہ کی خاطر بہت عزیز تھی۔ اسی وقت جنگ آرنہوڈ رفقہ کی ایک قلیل جماعت فراہم کر کے فتح پور سے کوچ بول دیا اور آرنہوڈ ہی بجلی بن کر گجرات کی طرف اُڑا۔ گھوڑے۔ اونٹ اور گھڑ بہن کی سواری میں دو مہینے کی راہ نو دین کے اندر کھلے کر کے دفعہ غنیم کے سر پر جا پہنچا۔

بعض غیر اندیشوں نے شب خون کی صلاح دی لیکن اُس کی بہت عالی کب مانتی تھی۔ فوراً کوس جنگ سجایا اور دُنکے کی چوٹ تلے کا حکم دیا۔ سا برمتی تندی بیچ میں حائل تھی۔ سب سے پہلے باوشاہ نے اپنا گھوڑا ڈالا پھر کس کو تاب تھی بہ جو توقف کرتا۔ غرض پار اتر کر جنگ عظیم کے بند دشمن کو اسی رُوز مار بھگا یا۔ اور مرزا عزیز کو سزغہ سے چھڑایا۔

۱۱۔ تخت نشینی سے چند سال بعد کا ذکر ہے۔ کہ ایک امیر مسیحی اُدہم خاں نے اکبر کے رِضا عی باب (اتلہ خاں)

کو خد کے مارے عین دُبار میں تشل کر ڈالا۔ اور برہنہ شمشیر ہاتھ میں لیے حریم شاہی میں جا گھسا۔ اکبر خواجہ راحت میں تھا مستورات کے شور و غل سے آنکھ کھل گئی فوراً کمرے سے باہر آیا اور ادھم خاں کو آمادہ گستاخی دیکھ کر خالی ہاتھ آگے بڑھا اور اُس کے گلے پر انیامٹکا لگایا کہ وہ چکرا کر گر پڑا۔ اسی دم لوگوں نے اُس کی مشکلیں کس لیں۔ اور حکم شاہی کے بموجب چبوترہ سے سرنگوں گرا کر مار ڈالا ۛ

۱۲۔ اکبر کی طبیعت میں شجاعت و جلاوت کے ساتھ رحم دلی حلم اور شفقت و مروت بھی بہت تھی۔ عفو جبرائیم کو دوست رکھتا۔ نادم خطا کاروں سے ہمیشہ درگزر فرماتا مغلوب دشمن پر رحم کرتا۔ جلوس کا اول سال تھا کہ پانی پت کے میدان میں ہیموں بقال سے بڑا معرکہ پڑا ناگاہ ہیموں کی آنکھ میں تیرکاری لگا۔ جس کے لگتے ہی لڑائی کا فیصلہ ہو گیا مجروح دشمن اسپر کر کے حضور میں لایا گیا۔ بیرم خاں نے عرض کیا کہ ”حضرت اپنے دست مبارک سے اس گردن زدنی کا کام تمام کر دین“ لیکن اکبر کی ہمت نے ایک مجبور قیدی کے خون سے تیغ شاہی کو آلودہ کرنا پسند نہ فرمایا ۛ

محمد حسین مرزا جو جرات کی بغارت کا بانی تھا۔ جس وقت

میدانِ جنگ سے گرفتار ہو کر آیا ہے۔ تو شاہی حُدام سے
پانی مانگا کسی نے نہ دیا۔ اکبر نے یہ بات سُن پائی۔ فوراً آپ
خاصہ طلب کیا اور اپنے جانی مومنین کی پیاس بجھائی *

(۲۲) اَشعارِ ذوق

کسی بے کس کو اُسے بنیاد گزرا! مارا تو کہا مارا!
 جو آپھی مڑ رہا ہو اُس کو گر مارا۔ تو کہا مارا!
 نہ مارا آپ کو۔ جو خاک ہو۔ اکسیر بن جاتا
 اگر پارے کو اُسے (اکسیر گر!) مارا۔ تو کہا مارا!
 بڑے مؤذی کو مارا نفسِ امارہ کو گر مارا
 ننگ و اژدہا و شیرِ نر مارا۔ تو کہا مارا!
 ہنسی کے ساتھ یاں رونا ہے مثلِ قلقلِ مینا
 کسی نے قنقہ اُسے بے خبر! مارا۔ تو کہا مارا!
 گیا شیطان مارا ایک سجدے کے نہ کرنے سے
 اگر لاکھوں برس سجدے میں سر مارا تو کہا مارا!
 دلِ بدخواہ میں تھا مارنا یا چشمِ بد میں میں
 فلک پر ذوق تیرا آہ گر مارا۔ تو کہا مارا!
 (ذوق)

(۲۳) خود رانی کا نتیجہ

۱۔ دو کبوتر ایک ہی آشیانے میں رہا کرتے تھے۔ ایک کا نام تھا "بازندہ" دوسرے کا "نوازندہ" بازندہ کے دل میں سیر و سیاحت کا شوق پیدا ہوا۔ یارِ غمگسار سے کہا کہ "آؤ ہم تم مل کر دنیا کا گشت لگائیں کہونکہ سفر میں بے شمار عجائبات نظر سے گزرتے ہیں۔ اور بڑا تجربہ حاصل ہوتا ہے" یہ

"سیر کر دنیا کی غافل! زندگانی پھر کہاں؟

زندگی گر کچھ رہی تو نوجوانی پھر کہاں؟

۲۔ (نوازندہ) سنو بھائی! تم نے کبھی سفر کی محنت نہیں سہی اور غربت کی مشقت نہیں اٹھائی۔ اگر تم اس سے واقف ہوتے تو ہرگز ایسا فضول ارادہ نہ کرتے۔

۳۔ (بازندہ) یہ تو سچ ہے کہ سفر کی تکلیفات سے کبھی کبھی جان پر آنتی ہے۔ مگر جہان کا سیر و تماشا کچھ ایسا بچپ اور راحت افزا ہے کہ تمام کلفتوں کو جھلا دیتا ہے۔ جب عجائبات عالم کی دیکھ بھال کا چنکا لگ جاتا ہے۔ تو پھر مصیبت بھی راحت معلوم ہونے لگتی ہے۔ (مؤلف)

”گلستانِ جہاں میں پھول بھی ہیں اور کانٹے بھی
مگر جو گل کے جویا ہیں انہیں کہا خازن کا کھٹکا“

۴۔ (نوازندہ) ”اے رفیق! دنیا کا سیر و تماشا تو اسی وقت
بھلا معلوم ہوتا ہے۔ جب اپنے عزیز رفیق دوست اہباب
ساتھ ہوں۔ اور اگر ان سب کی مفارقت گوارا کر کے سیر
کی تو ہیج ہے۔ ان کی جدائی کا بیخ و الم تمام کیفیتوں کو خاک
میں ملا دیتا ہے۔ اب تم کو رہنے کے لئے گھر۔ کھانے کے
لئے دانہ پانی با فراغت میسر ہے۔ بس اسی پر قناعت کرو
اور اپنے گوشہ عاقبت میں سلامتی سے رہنے کو
غنیمت سمجھو“

۵۔ (بازندہ) ”بھائی جان! دوستوں کی جدائی کا ذکر تو
فضول ہے۔ اس لئے کہ جب قطع تعلق کر کے چل کھڑے ہوئے تو
جان کہیں جائیں گے۔ وہاں کہا دوست آشناؤں کا قحط
ہوگا؟ بلنہار کو ہر جگہ ملنے والے بہم پہنچ سکتے ہیں۔ اور
خود مسافرت ہی مسافر کو بختہ کار بنا دیتی ہے۔ اس کو
دوستوں کی کچھ پروا نہیں“

۶۔ (نوازندہ) ”اچھا صاحب! جب آپ قدیم دوستوں
کی صحبت ترک کرنے پر متمعد اور نئے دوست آشنا پیدا کرنے

پر آمادہ تھیں تو میری باتوں کا اثر آپ کے دل پر رکبوں ہونے لگا۔ اس صورت میں صلاح و مشورہ سب بے سود۔ خیر! خدا حافظ!! جو تمہارے جی میں آئے سو کرو، ❖

۷۔ الغرض بازندہ اپنے پرانے رفیق کو چھوڑ کر اڑا۔ جنگلوں میں دانوں کا پناٹا بھرتا۔ دریاؤں کی سیر کرتا۔ ایک پہاڑی کے دامن میں جا ٹھہرا۔ وہاں کا سبزہ زار میدان اور دل گشا منظر اُس کو بہت ہی بھایا۔ شام بھی قریب تھی وہیں قیام کا ارادہ کر دیا، ❖

۸۔ ابھی سستانے بھی نہ پایا تھا۔ کہ یکایک زور شور کی آندھی اٹھی۔ بجلی کی کڑک چمک اور بادلوں کی گھور گرج کے ساتھ ایک سخت طوفان نے اُس کو گھیر لیا۔ بازندہ کو کوئی جاے پناہ نہ ملی۔ درختوں کی شاخوں اور پتوں میں چھپ چھپا کر ہزار خرابی سے وہ رات بسر کی۔ صبح ہوئی تو پھر اڑا۔ اب سوچتا تھا کہ وطن کو پھر چلے کبھی کہتا تھا کہ جب ارادہ کیا ہے تو چند روز اور بھی کیفیت سفر دکھنی چاہیے، ❖

۹۔ اسی فکر و تردد میں بڑھا چلا جاتا تھا کہ ایک شاہین نہایت قوی چست و چالاک اور بڑا شکاری اُس کی طرف چھپتا یہ آفت ناگمانی جو پیش آئی تو بازندہ کے ہوش اڑ گئے۔ سر سے

پاؤں تک ساٹا نکل گیا۔ دل سینے میں دھڑکنے لگا۔ اپنی عقل و فہم پر نفرین کی۔ اور اپنے ناممقول ارادے پر سخت پشیمان ہو کر دل میں کہنے لگا: "اگر اب کی بار اس بلا سے نجات پاؤں۔ تو پھر کبھی سفر کا نام نہ لوں۔ اور اپنے رفیق کی صحبت کو ہمیشہ غنیمت سمجھوں" ❖

۱۰۔ ادھر اُس نے یہ نیت کی۔ ادھر غیب سے رہائی کا سامان شروع ہوا۔ ایک تیز پرواز عقاب دوسری جانب سے بازندہ کی طرف لپٹکا اور چاہا کہ شاہین سے پہلے ہی اُس کو جا دبوچے اگرچہ شاہین اُس کے جوڑ کا نہ تھا۔ مگر غیرت اور غصے نے اُس کو ایسی جرات دلائی کہ فوراً عقاب کے مُقابل ہو گیا۔ دونوں میں چوہنج پنجوں سے جھڑپ ہونے لگی ❖ مولف

جب کہ دو مُؤذیوں میں ہوکھٹ پٹ

اپنے بچنے کی فکر کر جھٹ پٹ

بازندہ نے اس موقع سے فائدہ اٹھانے میں جلدی کی ایک پتھر کے تلے جاگھسا۔ ٹکڑ ٹکڑا کر ایک تنگ سوراخ میں ہزار دہت اپنے تئیں چھپایا اور ساری رات وہیں کاٹی ❖

۱۱۔ جب آشیانہ مشرق سے خورشید جہاں تاب نے سرنکا لا اور روئے زمین پر اپنے نورانی بازو پھیلا دیے۔ تو بازندہ بھی

سُو رَاخ سے باہر آیا اگرچہ سفر کی تکان۔ خوف کے صدے اُور
 بھوک پیاس کی شدت سے قوت پرواز باقی نہ تھی۔ مگر
 چار ناچار پھر اُڑا۔ چلتے چلتے ایک کبوتر نظر آیا جس کے سامنے
 تھوڑا سا دانہ بھی پڑا تھا۔ یہ بھوک کے مارے بیتاب تو تھا
 ہی۔ اپنے ہم جنس کی دیکھی صورت اُور آبِ ددانہ حاضر۔
 فوراً اُتر پڑا۔

۱۲۔ بے چارے نے ابھی دانے پر منہ بھی نہ ڈالا تھا
 کہ جال میں پھنس گیا۔ بہت تڑپا۔ بہت پتھر پھرایا۔ مگر جال
 سے نخلصی نہ پائی۔ آخر اُس کبوتر کو لعنت ملامت کرنے لگا۔ کہ
 ”تیری وجہ سے میں اس دامِ بکام میں مبتلا ہوا۔ تو نے ہم جنس ہو کر
 مجھ غریب تر دیسی کے ساتھ دغا کی۔ تجھ کو لازم تھا کہ یہاں
 اُترنے سے پیشتر ہی مجھ کو اس خطرے سے آگاہ کر دیتا“۔

۱۳۔ اُس کبوتر نے جواب دیا کہ ”بھائی! تمنا کے سامنے
 سعی پیش نہیں جاتی۔ یہ تمہارا افسوس مخض لا حاصل ہے۔“
 بازندہ نے کہا کہ ”خیر! جو ہوا سو ہوا۔ اب میری نخلصی کی سبیل
 نکالو! جب تک زندہ رہوں گا۔ تمہارا احسان نہ بھولوں گا۔“
 کبوتر بولا ”ارے بے وقوف! اگر ایسا حیلہ مجھ سے بن پڑتا تو
 میں اپنی ہی رہائی کی فکر نہ کرتا۔ دیرِ حال تو اُس اُدٹنی کے

بچے کا ساتھ ہے۔ جس نے سفر کی ماندگی سے اکتا کر کہا تھا، ”اے
 میری پیاری ماں! ایشی دیر تو ٹھہر جا کہ ذرا میں دم لے لوں“
 ماں نے جواب دیا، ”اے میرے بھوے بھالے بچے!
 اگر تمہارے ہاتھ میں ہوتی۔ تو بھلا میں یوں لڈی لڈی
 کہوں پڑی پھرتی؟“

۱۴۔ جب بازندہ کی بالکل آس ٹوٹ گئی تو بے اختیار
 پھلکنے لگا۔ اور ایک بارگی جی توڑ کر زور مارا۔ اتفاق سے
 جاں تھا کُنہ فرسودہ فوراً ڈور سے ٹوٹ گئے۔ آذر بازندہ
 بھل بھاگا۔ آب تو چھوٹے ہی وطن کی طرف رخ کیا۔
 اتناے راہ میں ایک ویرانہ سکانوں پڑا۔ وہاں ایک
 دیوار پر جو کھیت کے قریب ہی تھی۔ ذرا دم لینے کو ٹھہرا +

۱۵۔ کسان کے لڑکے نے جو کھیت کی دکھواں کڑھا تھا کبوتر
 کو دیکھ پایا۔ اور چپکے چپکے ایک غلہ آنیسا تاک کر مارا کہ اُس کے
 بازو کو زگرتا ہوا سن سے بھل گیا۔ وہ تڑپ کر گرا اور لڑکا
 اپنے تیکار کی تلاش میں دوڑا یہاں پہنچ کر معلوم ہوا کہ
 کبوتر اُس کٹوئیں میں جاگرا ہے جو زیر دیوار تھا۔ تو لڑکا
 مایوس ہو کر لوٹ گیا۔

۱۶۔ بازندہ نے چونکہ ضرب شدید کھائی تھی اس لئے

ایک رات اسی کُنوئیں کے اندر افسردہ و پڑمردہ پڑا رہا۔ اگلے روز ذرا افاقہ ہوا تو اُنقاں و خیزاں وہاں سے چل نکلا۔ اور اپنے قدیم آشیانے کی راہ لی *

۱۷۔ نوازندہ نے جو اُس کی آہٹ سنی تو نہایت خوش ہو کر پیشوائی کے لئے دوڑا۔ اور بڑی خاطر و مدارات سے اُس کو آشیانے میں لے گیا۔ پھر سفر کا حال پوچھا، بازندہ نے وہ مصیبت کی داستان سنائی اور کہا کہ ”میں سنا کرتا تھا کہ سفر سے بڑا تجربہ حاصل ہوتا ہے۔ خبر! مجھ کو یہی تجربہ حاصل ہوا کہ بغیر دوست کے مشورہ اور صلاح کے کوئی کام نہ کرنا چاہئے“ *

(۲۴) خُدا کی قدرت

| | |
|----------------------------|---------------------------|
| اُس میں ظاہر ہے خوش نمائی | جو چیز خُدا نے ہے بنائی |
| چھوٹی بڑی جس قدر ہیں آتیا | کہا خوب ہے رنگ ڈھنگ سب کا |
| انجھی شکلیں دکھائیں اُس نے | رُوشن چیزیں بنائیں اُس نے |
| حکمت سے نہیں ہے کوئی خالی | ہر چیز کی ہے ادا نرالی |
| ہیں اُس کے تمام کام بے عیب | ہر چیز ہے ٹھیک ٹھیک لاریب |
| چھوٹی جڑیاں چُھدک رہی ہیں | تھی کلیاں چٹک رہی ہیں |

پھولوں پہ پرند آ کے چنکے
 اور پھول ہیں عطر میں بسائے
 پھولوں کا جُدا جُدا ہے انداز
 ہے ذر پہ کھڑا غریب ناکام
 بے گھر ہے کوئی کسی کے گھر راج
 مسمور ہیں قدرتی خزانے
 دن کو بخشی عجب صفائی !
 ہیرے سے جڑے ہوئے ہیں لاکھوں
 حیران ہو کر نگاہ تھمکی
 آگے سورج کے ہو گئے ماند
 وہ رات کی انجمن کہاں ہے ؟
 پھر صبح نے کر دیا اُجالا
 ہر رت میں نیا سماں نئی بات
 ہر شخص ہے دن میں دھوپ کھاتا
 سب لوگ آلاؤ پر ہیں مگرتے
 ہولی پھاگن میں راگ لائی
 اک جوش بھرا ہوا ہے سر میں
 دن بڑھ گیا رات گھٹ گئی ہے

اُس کی قدرت سے پھول منکے
 بڑیوں کے عجیب پر لگائے
 چڑیوں کی ہے بھانت بھانت آواز
 مخلوں میں امیر ہیں بہ آرام
 ہے کوئی غنی تو کوئی محتاج
 روزی دونوں کو دی خدانے
 تاروں بھری رات کیا بنائی !
 موتی سے پڑے ہوئے ہیں لاکھوں
 کہا دودھ سی چاندنی ہے چٹکی
 تارے رہے صبح تک نہ وہ چاند
 نیلا نیلا اب آسماں ہے
 شام آئی تو اُس نے پردہ ڈالا
 جاڑا - گرمی - بہار - برسات
 جاڑے سے بدن ہے تھر تھراتا
 سردی سے ہیں ہاتھ پاؤں پھرتے
 سرسوں پھولی بسنت آئی
 پھولیں نئی کونپلیں شجر میں
 جاڑے کی جورت پلٹ گئی ہے

گرمی نے زمین کو تپایا
برسات میں دل ہیں بادلوں کے
رُو آئی ہے زورِ مشورِ کزتی
کس زور سے پڑ رہا ہے نالا
بل کھا کے ندی بھل گئی ہے
دریا ہے رواں پہاڑ کے پاس
بستی کے ادھر ادھر بے جنگل
رہتی سے خدا نے باغ اگائے
میوے سے لدی ہوئی ہے ڈالی
سبزے سے ہرا بھرا ہے میدان
ہم کھیلتے ہیں وہاں کتدی
گائیں بھینسیں عجب بنائیں
پینڈا کیے اونٹ بتل گھوڑے
رُوشن آنکھیں بنائیں دو دو
دو ہونٹ دیے کہ منہ سے بولیں

بھانے لگا ہر کسی کو سایا
ٹھنڈی ٹھنڈی ہوا کے جھونکے
وامان زمین کو کسترتی
اُونچے ٹیلے کو کاٹ ڈالا
رُخ اپنا ادھر بدل گئی ہے
بستی ہے بسی اجاڑ کے پاس
جنگل ہی میں ہو رہا ہے جنگل
باغوں میں اُسی نے پھل پکائے
دانوں سے بھری ہوئی ہے بالی
اُونچے اُونچے درخت ذی شان
میری بے کوئی کوئی پھٹی
کہا دودھ کی تداں بہائیں
ہر تے کے بنا دیے ہیں جوڑے
قدرت کی بہار دیکھنے کو
شکر اُس کا کریں زبان کھولیں

بے شک ہے خدا تو ہی وقار

ہر شے۔ اُس نے بنائی ناور

(مؤلف)

(۲۵) اکبر کی پیدائش

جن دنوں مہایوں شہزادہ کے ہاتھ سے پریشان حال تھا دن اپنے سخت کے تھے کہ ایک جگہ قرار نہ ملتا تھا۔ ابھی پنجاب میں ہے۔ ابھی ریشہ میں ہے۔ ابھی پیکانیر و جینسیر کے ریگستانوں میں سرگرداں چلا جاتا ہے۔ مگر پاری بی بی دم کے ساتھ ہے +

جب وہ جوڈھ پور کے سفر میں تھے۔ تو اکبر ماں کے پیٹ میں باپ کے رنج و راحت کا شریک تھا۔ اس سفر سے پھرے۔ اور ریشہ کی طرف آئے۔ ایامِ دلاوت بہت نزدیک تھے۔ اس لئے سلیم کو امر کوٹ میں چھوڑا۔ اور آپ آگے بڑھ کر پُرانی لڑائی کو تازہ کیا۔ اسی عالم میں ایک دن ملازم نے آکر خبر دی کہ مبارک ہو۔ ”اقبال کا تارا طلوع ہوا“ یہ سارا اپنے اوبار کے وقت ھللا لایا تھا۔ کہ کسی کی آنکھ اُدھر نہ اُٹھی۔ مگر تقدیر ضرور کتنی ہوگی۔ کہ دکھینا! آفتاب ہو کر چلے گا۔ اور سارے ستارے اس کی روشنی میں دھندلے ہو کر نظروں سے غائب ہو جائیں گے“

شکوں میں رسم ہے۔ کہ جب کوئی اکیسی خوش خبری لاتا ہے

تو اُسے کچھ دیتے ہیں۔ ایک سفید پوش اشراف ہوگا تو اپنا
 چغہ ہی اتار کر دے دے گا۔ امیر ہے تو اپنی دستگاہ کے
 بموجب خلعت اور گھوڑا۔ نقد اور جس جو جو کچھ ہو سکے گا
 دے گا۔ سب کی ضیافتیں کرے گا +

ہمایوں کے پاس جب سوار پہنچ لایا۔ تو اُس کی حالت
 ایسی ہو رہی تھی۔ کہ دائیں بائیں دیکھا کچھ نہ پایا آخر یاد آیا کہ
 کمر میں ایک مُشک نافہ ہے اُسے نکال کر توڑا۔ اور ذرا ذرا سا
 مُشک سب کو دے دیا۔ کہ شگون خالی نہ جائے اللہ! اللہ!
 تقدیر نے کہا ہوگا۔ کہ ”دل نیلا نہ کیجیو۔ اس بچے کی
 شمیم اقبال مُشک کی طرح عالم میں پھیلے گی“ +

ہمایوں سدھ کے ملک میں مدت تک لڑتا پھرتا رہا کہ شاید
 قیمت یا دہری کرے۔ اور ایسی صورت بن جائے کہ پھر
 ہندوستان پر فوج کشی کرنے کا سامان بہم پہنچ جائے۔ لیکن نہ
 تدبیر چلی نہ شمشیر +

اسی عرصہ میں بزمِ خاں آن پہنچے۔ انہوں نے آکر سب
 حال سنا اور صورتِ حال کو دیکھ کر خلوت میں صلاحیں ہوئیں
 بزمِ خاں نے کہا کہ ”ان بے مردوں سے ہرگز اُمید

نہیں۔ اور مرقت کریں تو اس رنگستان میں کہا خاک ہے۔
 جو کچھ ہاتھ آئے؟

ہمایوں نے کہا ”بہتر ہے کہ اب ہندوستان کو خیر باد کہیں
 اور ملکِ موروثی میں چل کر قیمت آزمائیں“ بیرم خاں نے
 کہا کہ وہ اس ملک سے بادشاہِ مغفور نے کہا پایا۔ جو حضور کو
 حاصل ہوگا؟ ایران کو چلیں تو مصلحت ہے وہ میرا اور میرے
 بزرگوں کا ملک ہے۔ کہا شاہ۔ کہا فقیر مہاں نواز ہیں۔ غلام
 وہاں کے رسمِ راہ سے واقف ہے اور حضور والا کے خاندانِ عالی
 نے بھی وہاں سے ہمیشہ کامیابی کے شگون پائے ہیں۔

ہمایوں نے ملکِ ہندھ سے ڈیرے اٹھائے۔ ایران کا ارادہ
 فریغ نہ کیا تھا۔ مگر یہ خیال تھا کہ جیسا سفر دور کا ہے ویسے ہی
 کامیابی کی اُمید بھی دور دراز ہے۔ فی الحال بولان کی
 گھاٹی سے نکل کر قندھار کو دیکھنا چاہئے۔ کہ قریب ہے وہاں
 سے مشہد کا رستہ بھی روشن ہے۔ بلخ اور بخارا کی راہ بھی
 جاری ہے۔ عسکری مرزا اس وقت قندھار میں حکومت
 کر رہا ہے۔ میں اس قدر حادثے اٹھا کر آیا ہوں۔

۱۷ یعنی بابر بادشاہ ہمایوں کا باپ ۱۲
 ۱۷ عسکری بابر کا بیٹا اور ہمایوں کا بھائی تھا ۱۲

عیال کا ساتھ ہے۔ آخر بھائی ہے۔ جیتا خون کب تک
 ٹھنڈا رہے گا؟ کچھ بھی نہ سمجھا۔ تو ہمانی ٹرکا نہ کہیں نہیں گئی
 چند روز رہ کر اُس کا اور نہک خواران و تدیم کا رنگ
 دیکھوں سگا بڑے وفا نہ پاؤں گا تو جہر منہ اٹھے گا چلا جاؤں گا۔
 کہ خلقِ خدا ملکِ خدا

شہر یار بے شہر اور بادشاہ بے لشکر۔ ان خیالات میں
 غلطاں پیچاں۔ غم غلط کرتا۔ کوہ و دشت کو دیکھتا چلا جاتا
 تھا۔ اسی عالم میں شمال کے قریب پہنچا۔ مرزا عسکری کو بھی
 خبر پہنچ گئی تھی۔ بے مروت بھائی نے خانہ برباد بھائی کی
 آمد آمد سن کر انیک سردار کو بھیج دیا تھا کہ حالات معلوم
 کر کے لکھتا رہے۔ ادھر سے ہمایوں نے بھی دو ملازموں
 کو روانہ کیا تھا۔ وہ سردار مذکور کو رستہ میں مل گئے۔ اُس
 نااہل نے فوراً دونوں کو گرفتار کر کے قندھار کو روانہ کیا۔
 اور جو احوال معلوم ہوا۔ لکھ بھیجا۔ اُن میں سے ایک وفاق دار
 نے جو موقع پایا وہ اچھاگ کر پھر ہمایوں کے پاس آیا۔ اور جو
 کچھ وہاں سنا تھا اور دیکھ کر قریبوں سے سمجھا تھا سب بیان کیا۔
 اُس نے یہ بھی کہا کہ بدحضور کے آنے کی خبر سن کر

۱۳۔ یہ مقام اب سپی کہلاتا ہے ۱۳۔

مرزا عسکری بہت گھبرا یا ہے۔ قلعہ قندھار کی مورچہ بندی شروع کر دی ہے۔ بھائی کی بے بہری اور لوگوں کی بے حائی اور بے وفائی دیکھ کر مہایوں کی اُمید ٹوٹ گئی۔ اور مُشتنگ کی طرف باگیں پھیریں پھر بھی ایک محبت نامہ مُفصل لکھا۔

یہ خط دیکھ کر مرزا کے سر پر اور بھی شیطان چڑھا۔ رفیقوں کو لے کر چلا۔ کہ بے خبر پہنچ کر مہایوں کو قید کر لے متوقع نہ پائے تو کہے کہ استقبال کو آیا ہوں۔ عرض نور کا تڑکا تھا۔ کہ سوار ہوا۔ اور پوچھا۔ کہ ادھر دامن کوہ کا راستہ کون جانتا ہے؟ چچی بہادر ایک ازبک پہلے مہایوں کے وفا داروں کا نوکر تھا۔ اب مرزا عسکری کے پاس نوکری کر لی تھی۔ اُس نے عرض کی درمیں جانتا ہوں۔ اور کئی دفعہ آیا گیا ہوں۔ ”مرزا نے کہا ” اچھا آگے آگے چل ” اُس نے کہا ” میرا یا بُو کام نہیں دیتا ” مرزا نے ایک نوکر سے گھوڑا دِنوا دیا۔ چچی بہادر نے تھوڑی دُور آگے چل کر گھوڑا اڑایا۔ اور سیدھا بیرم خاں کے خیمہ میں آیا۔ کان میں کہا کہ مرزا اُن پہنچا ہے۔ اب فرصت کا وقت نہیں۔

بیرم خاں اسی وقت چُپ چاپ اُٹھ کر مہایوں کے پاس آیا اور حال بیان کیا۔ سوا اِس کے کیا ہو سکتا تھا

کہ ایران کا ارادہ کریں +

اکبر اُس وقت پورا برس دن کا بھی نہیں ہوا تھا۔ اُسے میرغزنوی اور خواجہ سرا وغیرہ اور ماہم انکہ کے سپرد کر کے یہیں چھوڑا۔ وفاداروں سے کہا کہ »مرزا کا خدا نگہبان ہے ہم آگے چلتے ہیں۔ بنگم کو کسی طرح ہم تک پہنچا دو« پچھے بنگم بھی آن لیں۔ موزخ کہتے ہیں کہ »اس شکستہ حال قافلے میں نوکر چاکر بل کر ستر آدمی سے زیادہ نہ تھے« +

اب رادھر کی سُنو۔ مرزا عسکری جب مشتنگ کے پاس پہنچے پچھے پرانے خیمے کھڑے تھے۔ ٹوٹے پھوٹے نوکر چاکر پڑے تھے بے دارٹے قافلے کو پڑا دیکھ کر اپنی بدبختی پر بہت بہجتا یا میرغزنوی سے پوچھا »مرزا اکبر، کہاں ہیں؟« عرض کی »گھر میں ہیں« چائے ایک اڈنٹ مینوسے کا بھتیجے کے لئے بھیجا۔ اتنے میں رات ہو گئی۔ مرزا عسکری بیٹھے اور ایک دو منشیوں کو لے کر انساب ضابطی کی فہرست لکھوانے لگے۔ صبح کو سوار ہوئے۔ اور نقارہ بجاتے ہمایوں کے اردو میں داخل ہو کر چھوٹے بڑے سب کو گرفتار کر لیا +

بے رحم چچا ڈیوڑھی پہن آیا۔ کہ بھتیجے سے بلاؤں گا۔ یہاں رات قیامت کی رات گزری تھی۔ سب کے دل دھکڑ دھکڑ

کرتے تھے کہ ماں باپ اُس حال سے گئے۔ ہم ان پہاڑوں میں بے سرو سامان پڑے نہیں۔ بے مروت چچا ہے۔ اور معصوم بچے کی جان ہے۔ اللہ ہی نگہبان ہے۔ میر غزنوی اور ماہم انکہ اکبر کو کندھے سے لگائے سامنے آئی۔ مُنافق چچا نے گود میں لے لیا۔ اور چاہا کہ بچہ ہنسنے بولے۔ مگر اکبر کے لبوں پر تبسم بھی نہ آیا۔ چُکا منہ دیکھا کیا *

غرض جو کچھ مرزا عسکری کے ہاتھ آیا۔ لُٹا کھسٹا۔ اور اکبر کو بھی اپنے ساتھ تندھار لے گیا۔ قلعے کے اندر ایک بالاخانہ رہنے کو دیا۔ اور سلطان بیگم اپنی بی بی کے سپرد کیا۔ بیگم بڑی محبت شفقت سے پیش آتی تھی۔ خدا کی شان دیکھو باپ کے جانی دشمن بیٹے کے حق میں ماں باپ ہو گئے *

جب ہمایوں ایران سے پھرا اور افغانستان میں آمد آمد کاغل ہوا۔ تو مرزا عسکری اور کامران گھبرائے۔ آپس میں دونوں کے نامہ د پیام دَوڑنے لگے۔ کامران نے لکھا کہ اکبر کو ہمارے پاس کابل میں بھیج دو۔ مرزا عسکری نے یہاں مشورت کی بعض سرداروں نے کہا۔ بھائی اب پاس آ پہنچا ہے۔

۱۵ کامران بھی ہمایوں کا بھائی تھا۔ عسکری کی حکومت تندھار میں تھی کامران کی کابل میں ۱۲

عزازد اکرام سے بھتیجے کو بیھج دو اور اسی کو عفوِ تقصیرات کا وسیلہ قرار دو۔ بفض نے کہا وہ اب صفائی کی گنجائش نہیں رہی۔ مرزا کا مراں ہی کا کہنا ماننا چاہیے۔ مرزا عسکری کو بھی یہی مناسب معلوم ہوا۔ اکبر کو سب متعلقوں کے ساتھ کابل بھیج دیا۔

جب ہمایوں نے کابل فتح کیا تو اکبر دو برس۔ دو مہینے دو دن کا تھا۔ بیٹے کو دیکھ کر آنکھیں روشن کیں۔ اور خدا کا شکر بجا لایا۔ چند روز کے بعد تجویز ہوئی کہ خٹنے کی رسم ادا کی جائے۔ بیگم وغیرہ حرم سرا کی بی بیاں قندھار میں تھیں وہ بھی آئیں۔ اس وقت عجب تماشا ہوا۔ ظاہر ہے کہ جب ہمایوں اور اُس کے ساتھ بیگم ایران کو گئے تھے اُس وقت اکبر کی کہا بسات تھی۔ دنوں اور مہینوں کا ہوگا اتنی سی جان کہا جانے کہ ماں کون ہے؟ اب جو سواریاں آئیں تو ان سب کو لاکر محل میں بٹھایا۔ اکبر کو بھی لائے اور کہا کہ ”جاؤ مرزا! اماں کی گود میں جا بیٹھو“ بھولے بھالے بچے نے پہلے تو بیچ میں کھڑے ہو کر ادھر ادھر دیکھا۔ پھر خواہ وانشِ خدا واد کمو۔ خواہ دل کی کشش کمو۔ خواہ لہو کا جوش کمو۔ سیدھا ماں کی گود میں جا بیٹھا۔ ماں برسوں

سے بچھری ہوئی تھی آنکھوں سے آنسو نکل پڑے گلے سے
 لگایا۔ اور پیشانی پر بوسہ دیا۔ اس عمر میں اُس کی سمجھ اور
 پہچان پر سب کو بڑی اُمیدیں ہوئیں +

۱۵۴ھ ہجری میں جب کامراں بھر باغی ہوا تو وہ کابل
 کے اندر تھا۔ اور ہمایوں باہر گھیرے پڑا تھا۔ ایک دن
 دھاوے کا ارادہ تھا باہر سے گولے برسائے شروع کیے اکثر
 اشخاص کے گھر اور گھر والے اندر تھے۔ اور خود ہمایوں کے لشکر
 میں شامل تھے۔ بے درد کامراں نے اُن کے گھر لوٹ لئے۔
 ننگ و ناموس برباد کیے۔ اُن کے بچوں کو مار مار کر نصیب
 پر سے پھینکوا یا۔ اُن کی عورتوں کی چھاتیاں باندھ باندھ کر
 لٹکایا۔ غضب یہ کیا۔ کہ جس مورچے پر گولوں کا زور تھا
 پونے پانچ برس کے معصوم بچے کو وہاں بٹھا دیا۔ ماہم نے
 گود میں ڈبکا لیا۔ اور ادھر سے پیچھ کر کے بیٹھ گئی کہ اگر گولہ
 لگے تو بلا سے پہلے میں پیچھے بچے۔ ہمایوں کے لشکر میں کسی کو
 اس حال کی خبر نہ تھی۔ یکایک توپ چلتے چلتے بند ہو گئی
 کبھی ماہتاب دکھائی۔ تو رنجک چاٹ گئی کبھی گولا
 اُگل دیا۔ سنبھل خاں میر آتش بڑا تیز نظر تھا۔ اُس
 نے غور سے دیکھا۔ تو سامنے آدمی بیٹھا ہوا

معلوم ہوا۔ دریافت کیا تو یہ حقیقت معلوم ہوئی *
شمس العلماء محمد حسین آزاد

-(۲۶) ہندوستان کے پھول

ہے اس مملکت کی عجب گل زمیں
دل بستہ دیکھ ان کو ہوا باغ
گندھے پن گندھے گردہ محفل میں
گردوں وضعت کہا موگے کا بیان
خوش آئند ہے نعمت راسے نیل
بہت موتی کی بیماری ہے بوا
جدا سب سے دو پہریا کا ہے روپ
گلوں سے نرالا ہے گل چاندنی
ہر اک گل کا ہے رنگ و عالم جدا
جسے دیکھے ہر طرح خوب ہے
ہوئے نستے پوں تاکہ پہنے مشکا
جو عالم کے ہیں ڈھری کے پھول

کہیں پھول یاں کے سے ہوتے نہیں
جو سونگھے تو بھر جائے بوئے دماغ
تو مجلس کا عالم چمن کا بنائیں
کہ اک اک کلی اُس کی ہے عطر داں
رہے بزم میں اُس کی نت زیل نیل
ہر اک گل سے اُس کی بیماری ہے بوا
کہاں اُس کی رنگت کو گنتی ہے دعویٰ
چمن کا اُجالا ہے گل چاندنی
نہیں لطف سے کوئی خالی ذرا
طبیعت کو ہر اک کی مرغوب ہے
زن بے ناز و زن بادشا
وہ ہرگز نہ ہو موتیوں سے حصول

(آرپش محفل)

(۲۷) گفتگو

اگر غور کرو تو بولنا اور بات کرنا اتنا ضرور نہیں۔ جتنا کہ ہم لوگ رات دن بلا ضرورت اور بے حاجت بکا کرتے ہیں بس بے ضرورت بات کرنا عقلمندوں کا شیوہ نہیں کوئی پوچھے تو جواب دو تم کو خود حاجت ہو۔ تو بولو۔ رکھوں کہ اس سے زیادہ بولنا بے فائدہ ہے *

گفتگو میں جھلی اور غیبت۔ یعنی پیٹھ پیچھے کسی کو برا کہنا یا بدی کے ساتھ اس کا تذکرہ کرنا اور جھوٹ بولنا۔ یا فحش یعنی گالی بکنا۔ پرلے۔ درجے کے غیب ہیں۔ بہت احتیاط کرو کہ تمہاری گفتگو ان عیبوں سے پاک ہو ورنہ آئسے آدمی کو بد زبان اور بیہودہ کہتے ہیں *

بعض لوگوں کو تکیہ کلام کی عادت پڑ جاتی ہے۔ لوگ منہ پر تو لحاظ کے سبب سے کچھ نہیں کہتے۔ پیٹھ پیچھے ہنسی اڑایا کرتے ہیں۔ ان دنوں لوگوں نے قسم کو تکیہ کلام کر لیا ہے۔ لیکن غضب یہ ہے کہ اس کو غیب بھی نہیں سمجھتے۔ جس کو دیکھو بغیر "واللہ" کے ایک لفظ بھی نہیں بولتا۔ ان کم بختوں کو بات بات میں خدا کا نام لینے سے بھی باک نہیں

قسم کو تکیہ کلام کرنا تو ور کینار۔ مطلق قسم بھی بے ضرورت کھانا
عیب ہے بلکہ قسم بے اعتباری کا تمنا ہے۔ اس واسطے کہ اگر
قسم کھانے والا اپنی بات کو لائق پذیرائی جانتا تو قسم کہوں
کھاتا اور اُس دشمن عقل کو ایشا خیاں نہیں کہ جس کی بات کا
اعتبار نہیں۔ اُس کی قسم کا کب اعتبار ہوگا؟

جو بات کرو نرمی اور آہستگی کے ساتھ کرو۔ سخت بات کرنا
یا چلا کر بولنا ہرگز نہیں چاہیے۔ اگر تم کو کسی پر غصہ بھی آئے
تو بد زبانی مٹ کرو۔ ارے! ابے! یا تو، کر کے بولنا بھی کالی
کی برابر سمجھو۔ جو لوگ تم سے کچھ کم درجے کے ہیں یہاں تک
کہ اپنے خدمت گار اور نوکروں سے بھی ”بھائی میاں۔“
اور ”جی“ کہہ کر بات کرنی چاہیے۔ تاکہ سب لوگ تم کو
جی سے پیار کریں؟

جب کوئی تم کو پچارے۔ تو اگر اپنا بزرگ یا بڑا ہے۔ تو
بہت ادب کے ساتھ جواب دو کہ ”حضرت! حاضر ہوا۔“ یا
”ارشاد فرمائیے؟ یا کہا حکم ہے؟“ اور اگر اپنے سے کم درجے
کا ہے تو یوں جواب دینا چاہیے ”کہوں بھائی! کہا کتے ہو؟
کہا کام ہے؟“ لیکن پچارنے کا جواب ”ہاں“ نہیں ہے جیسا
کہ اکثر لوگ بولتے ہیں۔ یہ بولی جانوروں میں گائے بیل کی

بُولی سے بہت ہمتی ہے۔ پس نامناسب ہے کہ آدمی ہو کر جانوروں کی بُولی بولو +

جب تم مردانے میں مردوں کو باتیں کرتے سُنو تو اُن کی گفتگو پر غور کرو کہ کیوں نہ بھلے ماشِ آپس میں گفتگو کرتے ہیں سلام اور سلام کا جواب۔ مزاج پُرسی اور مزاج پُرسی کا جواب عیادت اور تسلی۔ تعزیت اور مبارک باد اور کسی کے کلام پر جرح اور اعتراض اُس کی تردید یا تائید اور خوش خبری دینا یا خبر بد پہنچانا اور مدح۔ ذم۔ مباحثہ۔ مناظرہ۔ اظہارِ علالت ادا سے شکریہ۔ درخواست و التماس۔ عُذر و معذرت استغفار اظہارِ اشتیاق شکوہ۔ شکایت۔ تاشف۔ پشامع اور ہر طرح کی بات چیت کس طرح پر ہوتی ہے۔ اُن کے لفظ ہمیشہ یاد رکھنے کے لائق ہیں اور جب تم کو بھلے مانسوں میں گفتگو کرنے کا اتفاق ہو۔ تو دُہی بولو۔ جو تم نے بھلے مانسوں کو بولتے سنا ہے۔

ہرچند دُرستی گفتگو کی بے علم کے نہیں ہو سکتی۔ لیکن علم والوں اور پڑھے لکھوں کی گفتگو پر دھیان لگانے اور غور کرنے سے بے شک بڑا فائدہ ہوتا ہے۔ بے علم لوگ مزاج کو مجاز اور منضج کو منجز۔ نسخہ کو نسخہ کہتے ہیں۔

اور اسی طرح سیکڑوں لفظ ہیں جن کو بے پڑھا آدمی صحیح نہیں بول سکتا۔ پس تم کوشش کرو کہ جلد جلد پڑھ لو۔ تمہارا روز مرہ درست ہو جائے *

یہ بولی۔ جو ہم تم بولتے ہیں۔ اُردو کہلاتی ہے۔ اور یہ بولی بہت پُرانی نہیں ہے۔ پُرانی عربی ہے۔ اور عرب کے ملک میں جہاں لوگ حج کو جاتے ہیں۔ اب تک عربی بولی جاتی ہے عربی زبان میں علم کی سیکڑوں کتابیں ہیں۔ فارسی بھی بہت پُرانی ہے۔ اور اس زبان میں علم کی تو کم قصہ کہانی کی بہت کتابیں ہیں فارسی ایران میں بولی جاتی ہے یہ ملک جس میں ہم رہتے ہیں۔ ہندوستان ہے۔ یہاں کی اصلی بولی سنسکرت تھی پھر بھجا کا بولنے لگے۔ اکبر بادشاہ کے وقت میں بہت بڑا شکر رہتا تھا۔ اُن میں عرب ہندوستان۔ ترکیستان۔ فارس ہر ملک کے آدمی ٹوکر تھے۔ اور اپنے اپنے دیس کی بولی بولتے تھے۔ مدت تک سب ساتھ رہے۔ اور سب کی بولیاں گڈ گڈ ہو کر یہ نئی بولی پیدا ہوئی۔ جو اُردو ہے اور ہم تم بولتے ہیں۔ پس اُردو بولی اسی ملک سے نکلی ہے *

اس طول داستان سے مطلب یہ ہے کہ تم اس ملک میں پیدا ہوئے اور اسی ملک میں پرورش پاتے رہے ہو۔ بڑے

اُنہوں کی بات ہے کہ تمہاری زبان سے خود تمہارے مُلک کی
 بولی کا کوئی نا دُرُست لفظ نکلے۔ یس غور کر کے اپنا رُوز مَرہ
 صحیح اُدُرُست کر لو۔ کہ تم سچے اہل زبان بن جاؤ۔

ہر چند بولی ایک ہے لیکن مُردوں اُدُرُستوں کے لب و لہجہ
 میں بڑا فرق ہے۔ چونکہ تم مُرد ہو عورتوں کا لب و لہجہ مَت
 اِختیار کرو اُدُرُست جو شخص مُرد ہو کر عورتوں کی طرح بولتا ہے
 وہ ہیچڑا کہلاتا ہے۔ بلکہ عورتوں کے حرکات اُدُرُست بھی
 مُردوں کو اِختیار کرنے نہیں چاہئیں۔ تم جن طرح مُردوں کا
 چال خَلن دیکھو اُس کی بے کم و کاست پے روی کرو۔ بات
 صاف اُدُرُستہ سمجھا کر کہنی چاہیے۔ جلد ہز گز مَت
 بولو۔

شمس العلماء مولوی نذیر احمد

(۲۸) تاروں بھری رات

اُڑے چھوٹے چھوٹے تارو! کہ چچک دناک رہے ہو
 نہیں دیکھ کر نہ ہو دے مجھے کس طرح تمہیں
 کہ تم اُدُنچے آسماں پر جو ہے گُل جہاں سے اُعلیٰ

ہوئے روشن اس روش سے کہ کسی نے جڑ دیے ہیں
گہر اور نعل گویا

جو نہیں آفتاب تاباں نے بچپا یا ایسا چہرہ
وہیں جاوہ گر ہوئے تم یہ تمہاری جگہ کا ہٹ
ہے مسافروں کے حق میں بڑی نعمت اور راحت
اگر اسی روشنی بھی نہ میسر آتی اُن کو
تو غریب جنگلوں میں یونہی بھولتے بھٹکتے
نہ تیسراں و چپ کی نہ طُف کی ہوتی انکل
نہ نشانِ راہ پاتے

وہ غریب کھیت داسے وہ اُمید دار دہشتان
کہ کھڑی ہے جن کی بھیتی کہیں کھیت کٹ رہا ہے
کہیں گہر رہا ہے خرمن نہیں آنکھ اُن کی جھپکی
یوں ہی شام سے سحر تک ہیں تمام رات جاگے
نہ گھڑی ہے واں نہ گھنٹہ نہ شمارِ وقت و ساعت
مگر آئے چلنے والو! ہو تمہیں اُنہیں سبھاتے
کہ گئی ہے رات اتنی

وہ جہاز جن کے آگے ہے وسیع بحرِ عظیم
انہیں ہولناک موجوں سے مقابلہ ہے کرنا

کوئی ہے جلا دَظَن سے کوئی آ رہا ہے واپس
 اُنہیں کچھ خَبر نہیں ہے کہ رکھڑ ہے اُن کی نُنزل
 نہ تو مَرَّحَلہ - نہ چَو کی نہ سِراخ رَاہ کا ہے
 نہ کوئی دَلیل و رَہبَر مگر اسے فَلَک کے تاراؤ!

تمہیں اُن کے رہ نما ہو
 (مؤلف)

(۲۹) غَرَض کی دُوستی

۱۔ کسی جنگل میں ایک پُرانا دَخت تھا۔ اُس کی جڑ
 میں ایک ہوشیار چوہے نے اپنا بل بنا رکھا تھا۔ اُسی کے
 آس پاس ایک بلی رہتی تھی۔ جنگل میں بہت سے شکاری
 شکار پھیلنے آتے اور جال لگاتے تھے +

۲۔ ایک دن کا ذکر ہے کہ ایک شکاری نے جال لگایا۔
 اور جال میں چھوٹا سا مُکڑا گوشت کا باندھ دیا۔ بلی تو
 گوشت پر جان دیتی ہے۔ بویاتے ہی پلکی۔ ابھی گوشت
 کھایا بھی نہ تھا کہ جال میں پھنسی اور خود شکار ہو گئی۔
 اِس نے میں چوہا بھی دانے دُنکے کی تلاش میں
 آہستہ آہستہ بل سے باہر مِکلا چوکتا اِسنا کہ کبھی

دو قدم آگے بڑھتا کبھی پیچھے ہٹ جاتا۔ آگے پیچھے دہننے
 بائیں دیکھتا بھالتا جلا جاتا تھا کہ یکا یک بلی پر نگاہ جا پڑی
 نظر کا دوچار ہونا تھا کہ آنکھوں تلے اندھیرا چھا گیا۔ پاؤں
 تلے کی زمین نکل گئی۔ مگر ذرا غور سے دیکھا تو اس کو
 جال میں پھنسا پایا۔ اب ذرا جان میں جان آئی۔
 شکاری کو دعائیں دینے لگا۔ دوسری طرف جو نگاہ کی
 تو دیکھتا کہا ہے؟ بل کے پاس ہی نیولا گھات لگائے
 بیٹھا ہے۔ چاہا کہ پیڑ پر چڑھ کر پناہ لے تو وہاں
 ایک کوا اسی کی تاک میں بیٹھا ہے پھر تو چڑھا مارے
 ڈر کے تھڑتھڑ کانپنے لگا کہ جاؤں تو کہاں جاؤں
 اور کروں تو کہا کروں۔ ذرا اوسان دست ہوئے تو
 سمجھ میں آیا کہ اس وقت بلی کو خالہ بنا لینا چاہیے۔
 اُس کو میری ناز کی ضرورت ہے۔ مجھے اُس کی حمایت کی۔
 اگر ہم تجھے دل سے ایک دوسرے کی مدد کریں تو دونوں کا
 کام بنتا ہے۔

یہ سوچ کر دے پاؤں بلی کے نزدیک آیا۔ اور پوچھا
 ”کو بی خالہ! سچی کیسا ہے؟“ بلی دھیمی آواز سے بولی
 ”بیٹا! مجھ پر نصیب کا کہا حال پوچھتے ہو؟ کئی دن کا“

فاقہ تھا۔ آج خدا خدا کر کے ذرا سا ٹکڑا دکھائی دیا تھا کہ
 حال میں چھنس گئی ۛ ۛ

چوہا۔ خالہ! ایک نہایت ضروری بات عرض کرنی چاہتا ہوں
 وقت ہے تنگ اڈر جان جو ملکوں کا معاملہ آپ کی اجازت
 ہو تو کہوں ۛ ۛ

بلی۔ بیٹا! جو کچھ تمہیں کہنا ہے شوق سے کہو۔ اڈر ایسی ضروری
 بات ہے۔ تو دیر کہوں لگاتے ہو ۛ ۛ

چوہا۔ خالہ جان! اصل بات یہ ہے کہ آپ کو نصیبت میں دیکھ
 کر میں ہمیشہ خوش ہوتا تھا۔ اڈر ابھی آرزو رہتی تھی
 کہ آپ پر آسمان سے بلا ٹوٹے۔ اڈر آپ بالکل آپا بچ
 ہو جائیں۔ آپ کے خوفناک ریزدانت اڈر خوشخوار فولادی
 پنچے جن سے ہماری قوم کے ہزاروں ہونہار بچوں
 کو آپ نے خاک میں ملایا ہے۔ ٹوٹ کے جھڑ پڑیں
 اڈر آپ کے دلوں ہاتھ شل ہو جائیں یہاں تک کہ
 آپ منہ دھونے کے لئے بھی ترسینیں۔ مجھی پر کیا موتوں
 ہے ہماری ساری قوم آپ کے حق میں ہمیشہ یہ
 بددعا کرتی ہے ۛ الہی! بلیاں دُنیا سے غارت
 ہو جائیں۔ اڈر اُن کی نسل سے اس زمین پر کوئی

تنبے والا نہ رہے“ لیکن آج ایسا موقع پیش آیا ہے کہ میں آپ کی اس مُصیبت میں ہمدردی کے لئے جان و دل سے تیار ہوں اور اس میں ایک خاص غرض پوشیدہ ہے۔ جس میں میرا اور آپ کا دونوں کا فائدہ ہے اور فائدہ بھی برابر کا یعنی آپ کی جان میری وجہ سے بچتی ہے۔ اور میری جان آپ کے طفیل میں۔

اس وقت ایک پیولا میری تاک میں بیٹھا ہے اور کوٹا بچھے اچکھ لینے کی فکر میں ہے۔ اگر آپ مجھ کو اپنی حفاظت میں لے لیں۔ تو دونوں مؤذی مایوس ہو کر اپنا اپنا رستہ لیں۔ اس احسان کے بدلے میں میں یہ خدمت بجا لاؤں گا۔ کہ جان کا ایک ایک بند جن میں آپ جکڑی پڑی ہیں۔ دم بچھ نہیں گاٹ ڈالوں گا۔

بلی نے چوہے کی ساری داستان پوری توجہ سے سنی پر منہ سے کچھ نہ بولج۔ ایسا معلوم ہوتا تھا۔ گویا چوہے کی درخواست پر غور کر رہی ہے۔ ٹھوڈی دیر تک بلی نے جواب ہی نہ دیا تو چوہا گھبرا کر بولا:

چوہا۔ خالہ جان! کہا آپ کے نزدیک میری تجویز مناسب نہیں؟ غور تو کیجئے جب آپ کی جان میری وجہ سے بچتی ہے تو

آپ کو میری جان کے بچنے کا غم کہوں ہے ؟ ایسے
 نازک وقت میں غفلت اور کاہلی کو نا عقل کے
 خلاف ہے۔ آپ یقین کیجئے کہ جب تک میری جان
 میں جان ہے اپنے عہد پر ثابت قدم رہوں گا۔ اب
 جو کچھ آپ کو منظور ہے فرمائیے۔ کچھ ٹھہری کو موت کا
 سامنا نہیں ہے۔ آپ بھی اپنی جان شیریں سے ہاتھ
 دھو رکھیے۔“

بلی۔ ”بیٹا! تیری بات بہتر ہے جی کو لگتی ہے۔ بے شک
 اتفاق ہی میں نجات ہے۔ اور اسی کی برکت سے
 یہ توقع ہو سکتی ہے۔ کہ دونوں کی جان بچ جائے مگر
 یہ تو بتاؤ۔ کہ میں اپنا بچ سکتی ہوئی جکڑی پڑی ہوں
 تمہاری کہا مدد کر سکتی ہوں؟“
 چوہا۔ ”خالہ جان! بس اتنا کیجئے کہ مجھے اپنی گود میں لے
 لیجئے پھر تو میں نیچے ہی نیچے مٹیٹھا ہوا جال کے بندھان
 اڑا دوں گا۔“

بلی نے یہ بات پسند کی اور چوہے کو بہت تپاک سے
 چمکار کر اپنی گود میں ٹھپا لیا۔ پھر تو بن باسی رستم میٹھی نیولا
 اور زاغ صحرائی یعنی کوا جو دربر سے چاہے نہ گھات لگائے

بیٹھے تھے۔ بلی کا برتاؤ دیکھ کر چنیت ہو گئے۔ اور چوہے نے اپنے دَعدہ کے مطابق مچکے مچکے جان کے بند کترنے شروع کر دیے۔ اسی آئنا ریس چوہے کے دل میں خیال آیا دیکھیں ایسا نہ ہو کہ بلی جان سے رہائی پا کر مجھی کو لقمہ بنا دے۔ اس خیال کا آنا تھا کہ بند کاٹنے میں سستی کرنے لگا۔ بلی تار گئی ”کچھ نہ کچھ ڈال نہیں کا لائے۔ شاید چوہے کو میری طنز سے کوئی خطرہ پیدا ہوا ہے۔“

بلی۔ کہوں بیٹا! کہا وفا داری اسی کو کہتے ہیں، پہلے تو چکنی چڑھی باتیں بنا کر اپنا کام نکال لیا۔ اب اپنا عہد نورا کرنے میں پس دپیش کرتے ہو۔ میں تو پہلے ہی جانتی تھی۔ اس دُنیا میں وفا کہاں ہے؟

یوں وفا اڑ گئی زمانہ سے
(داغ)

کبھی گویا کسی میں تھی ہی نہیں

مجھ غریب بے بس قیدی کو سنا کر کہا پھل پاؤ گے؟

چوہا۔ خالہ جان! اس قسم کی بدگمانی میری نسبت نہ کیجیے یہ ارادہ تو ہرگز نہیں کہ آپ سے بد عہدی کر کے اپنے ماتھے پر کلنگ کا ٹیکا لگاؤں؟

بلی۔ آجھا تم بد عہدی اُردے دِنائی کو بُرا سمجھتے ہو۔ تو

کام میں اس قدر مستی رکھوں کرتے ہو؟ آخر اس کا سبب کیا ہے؟

چوہا: دسٹو! خالہ مجھ کو اپنا وعدہ وفا کرنے میں کچھ خذر نہیں ہے۔ لیکن آپ کی طرف سے ایک خطہ ہے اور وہی خطہ میری مستی کا سبب ہے۔ میں دیکھتا ہوں کہ دوستی دو طرح کی ہوتی ہے۔ ایک تو صرف آپس کی الفت و محبت کے لحاظ سے ہوتی ہے۔ اور یہی اصلی دوستی ہے۔ ایسی دوستی میں ایک دوسرے پر جس قدر اعتماد کریں تھوڑا ہے۔ اور ایسے سچے دوستوں کا ہاتھ آنا دُنیا میں سب سے بڑی نعمت ہے دوسری قسم کی دوستی وہ عارضی دوستی ہے جو کسی غرض کے لئے پیدا کر لی جائے۔ اور میری آپ کی دوستی اسی قسم کی ہے میں آپ کو قید سے چھڑانے کی کوشش اس لئے کرتا ہوں کہ آپ کی وجہ سے میری جان بچ گئی۔ اور آپ میرے ساتھ اس واسطے محبت کرتی ہیں کہ آپ کی جان کی سلامتی مجھ پر موقوف ہے۔ اب مجھے یہ خوف ہے کہ جال سے رہائی پا کر آپ میرے ہی دُور پر ہاتھ صاف نہ کریں۔ اس لئے

مجھ پر فرض ہے کہ ساتھ ہی ساتھ اپنی جان کی حفاظت
بھی نظر میں رکھوں۔“

بیلی: ”بیٹا! تیری عقل۔ لیاقت اور ہوشیاری کی تو میں قائل
ہو گئی۔ میں کہا جانتی تھی کہ تو ایسا ہوشیار اور دُر اندیش
ہے۔ خیر! اب یہ بتا کہ وہ کون سی صورت ہے کہ مجھ
دکھیا کے بند بھی کٹ جائیں اور تجھے بھی میری طرف
سے اطمینان رہے؟“

چوہا: ”میرے جی میں تو یہ ہے کہ جال کے سارے بند کاٹ
دوں۔ مگر ایک بند جو سب سے زیادہ مضبوط ہے
اُس کو باقی رہنے دوں۔ اور عین اُس وقت کہ تیکاری
جال کھینچنے کے واسطے آ پہنچے یہ بڑا بند بھی کاٹ
دوں۔ آپ کو خود اپنی جان کی فکر ہوگی مجھ پر حملہ کرنے
کا ہوش ہی نہ رہے گا۔“

بیلی تاڑ گئی کہ چوہا اپنے فن میں کابل ہے اس پر کوئی
حکمت نہیں چل سکتی۔ آخر چوہے نے یہی کیا کہ سب بند تو
کاٹ دیے ایک باقی رکھا۔ اور رات بھر بیلی کو دچھپ
قے اور بند آزمیز جکاتیں ٹھناتا رہا۔ یہاں تک کہ صبح نمودار
ہوئی اور سامنے سے تیکاری آنا دکھلائی دیا اور بیلی نے بولا کہ تڑپنا

شروع کیا کہ موت کا فرشتہ آ پہنچا۔ اور ادھر چوہے نے جھٹ پٹ
 زہ چار دانت آپسے مارے کہ پھندا کٹ کر الٹ ہو گیا۔
 پھندے کا گٹنا تھا کہ لمبی تھپٹ کر سامنے والے درخت پر خرچہ
 گئی اُس کو انہی ہی جان کے لالے پرے تھے۔ چوہے کی
 ظن دیکھ بھی نہ سکی۔ چوہا بھی تھپٹ پٹ اپنے بل میں جا
 داخل ہوا۔ اور اپنا ٹوک دار منہ اور گول گول آنکھیں
 سوراخ سے نکال کر ادھر ادھر دیکھنے لگا۔ شکاری نے جان
 اٹھایا تو پھندے کٹے ہوئے پائے۔ کچھ سمجھ میں نہ آیا یہ کہا
 ماجرا ہے یا یوس ہو کر اپنا کٹا پھٹا جال کندھے پر ڈال چلتا بنا۔
 وہی نے دیکھا کہ چوہا ذرا سا منہ بل سے باہر نکالتا ہے مگر
 باہر نہیں آتا۔ ہر چند بہلایا۔ پھسلا یا کہ ”آب تو ہم میں تم میں
 خال بھانجے کا رشتہ ہو گیا۔ تم نے میری جان بچائی میں نے
 تمہاری۔ اس محبت اور دوستی کی قدر کرنی چاہئے آؤ گھڑی
 دو گھڑی بل بیٹھ کر باتیں کیا کریں“ لیکن ہوشیار چوہا اس
 کی باتوں میں آنے والا نہ تھا یہی کہتا رہا کہ غرض کی دوستی
 بس اسی وقت تک ہوتی ہے جب تک وہ غرض درپیش ہے۔

دوستی! اور کسی غرض کے لئے!!
 (مؤلف)

وہ تجارت ہے دوستی ہی نہیں

۳۰) کاشتکاری

کیمیا ہے تو کاشتکاری ہے
 پھر خدا سے امید واری ہے
 ہے نگہبان تو فضل باری ہے
 بیج بونا تو اہتیار ہے
 سبیل لے کھنت نہر جاری ہے
 نہ کیا کچھ تو شہتساری ہے
 اس پہ تو زندگی ہماری ہے
 دست قدرت کی نقش کاری ہے
 یہ تو بڑھیا گنا ہنگاری ہے
 واجب اپنی بھی حق گزاری ہے
 کچھ اگر تجھ میں ہوتیاری ہے
 ناشتا ہے نہ کچھ ہماری ہے
 عیش و عشرت پہ لات ماری ہے
 کس قدر مشق خاکساری ہے
 کرتا اور دوس کی نمکساری ہے
 اُس کو ہلکی ہے تجھ کو بھاری ہے

گنج زر خاک سے اگلوایا
 کر چکا جب کسان اپنا کام
 آفتِ آرضی و سماوی سے
 نہیں حاصل پہ دسترس نہسی
 وقت ضایع نہ کر اگیتی بو
 جوت - بو - سبیل پھر توکل کر
 سرسری ساگن پات کو مت جان
 جڑ تہ - ڈال - پات پھل اور پھول
 کابل سے گھٹا نہ پیداوار
 اپنے اور ستم رومانہ رکھ
 بیل سے بڑھ جفاکشی کا سبق
 کام میں گھپ رہا ہے بیچارہ
 رات کاٹی - جہاں سما کے سنگ
 تھک گیا - تو زمین پہ پیٹھ رہا
 بیل ہے سر نہیں کسی کا و بیل
 صبر و محنت کسی یہ کر ہی منزل

دیکھ! جو پایہ سے نہ بازی ہار تیری بہمت اگر کراہی ہے
 کچھ نہ کچھ کام کر۔ اگر تجھ کو آدمیت کی پاسداری ہے
 (مؤلف)

(۳۱) بے غرض دوستی

۱۔ ایک کچھوے کا منکن کسی صاف شفاف چشمہ کے کنارے
 واقع ہوا تھا۔ اسی چشمہ کے قریب ایک شاندار درخت
 کھڑا تھا۔ اُس کی اونچی اونچی شاخوں میں ایک کوئے نے اپنا
 آشیانہ بنا رکھا تھا۔ پاس پاس کے رہنے سے ان دونوں
 میں ایسی ملاقات برپی کہ ایک دوسرے کا جان نثار و فادار
 دوست بن گیا۔

۲۔ ٹھوڑے عرصہ کے بعد کوئے کا گزر ایک جنگل میں ہوا۔
 وہاں ایک چوہے سے صاحب سلامت ہوئی تو اُس کی
 خوش اخلاقی اور دانائی کا اثر کوئے کے دل پر ایسا ہوا کہ منت
 و سماجت کر کے اُس کو اپنے ہمراہ چلنے پر آمادہ کر لیا۔ اور
 یہ دونوں وہاں سے اس طرح روانہ ہوئے کہ گوا چوہے کی
 دم اپنی جو بچ میں دبا کر بے اڑا۔ اور سر شام اُس کو اپنے
 درخت کے نیچے لا اتارا۔

۳۔ کچھوا کوتے کی آواز سن کر چشمہ سے نکلا۔ اور اُس کی خیر و عافیت اور دیرِ رسی کا سبب پوچھنے لگا۔ کوتے نے آج کے سفر کا مختصر حال بیان کر کے اپنے نئے دوست سے کچھوتے کی ملاقات کرائی۔ چوہا اور کچھوا باہم بل کر نہایت خوش ہوئے۔ پھر آپس کے مشورے سے خواب و آرام کی خاطر ایک بل اُسی درخت کی جڑ میں انتخاب کیا گیا۔ کہ نہان کو کسی قسم کی تکلیف نہ ہو۔ اب یہ تینوں دوست ایک ہی مقام میں آس پاس رہنے لگے۔

۴۔ ایک روز چشمے کے کنارے خوش و خرم بیٹھے تینوں رفیق باتیں کر رہے تھے۔ کہ دور سے ایک ہرن نظر آیا چوڑیاں بھرتا بے تحاشا بھاگا چلا آتا ہے۔ تینوں نے خیال کیا کہ ضرور کوئی ظالم شکاری اس غریب کے تعاقب میں ہے۔ کچھوتے نے خون کے مارے تڑپ سے پانی میں غوطہ لگایا۔ کوا بھپ سے اڑا اور اونچی شاخ پر جا بیٹھا۔ چوہا بھی لپک کر اپنے بل میں جا دبا۔ ہرن نے جو سایہ اور چشمہ دیکھا۔ تو ذرا دم لینے کے لئے اندھال سا کھڑا ہو گیا۔ مگر خون زدہ ایسا ہو رہا تھا کہ بار بار پیچھے مڑ مڑ کر دیکھتا تھا۔

۵۔ کوا درخت کی چوٹی پر دور بین لگائے بیٹھا تھا۔

جب دیر تک کوئی آتا دکھائی نہ دیا۔ تو کوئے نے آواز دی
 ”دوستو! کوئی خطرہ نہیں۔ آ جاؤ“ یہ سنتے ہی کچھوا پانی سے
 چوہا بل سے باہر نکل آیا۔ کچھوے نے دیکھا کہ بہن بدحواس
 ہو ہو کر پانی کی طرف دیکھتا ہے۔ مگر پتیا نہیں۔ تو اُس نے
 تسلی دلا سادے کر کہا کہ ”میاں! یہاں کوئی مانع مزاجم
 نہیں پاس لگی ہے تو شوق سے پانی پیو۔ کوئی واقعہ گزرا
 ہے تو بیان کرو۔ گھبرانے کی بات نہیں۔ ہم سب تمہاری
 مدد کو تیار ہیں“

۶۔ بہن نے جو یہ مُشققانہ باتیں سنیں۔ تو ذرا ہمت بندھی
 آنکھوں میں آنسو بھر آئے کہنے لگا ”شیکاری تو میری جان
 کے لاگو ہو رہے ہیں۔ اس دہشت کے مارے مجھ کو
 کہیں قرار نہیں۔ پتا کھڑکا اوز میں ہوا ہوا۔ آج ایک
 بہیلیا صبح سے میرے پیچھے پڑا۔ ہے ہزار ہزار تریکتیں کر رہا
 ہے میرے جی میں یہ ہول تبھ گئی ہے کہ کسی نہ کسی جتن
 سے وہ مجھے بچا ہی لے گا۔ اُسی کے خوف سے بھاگتا
 بھاگتا یہاں پہنچا ہوں“ کچھوے نے کہا کہ ”مخوف کو
 دل سے دُور کرو“

صیاد کا یاں گزر نہیں ہے۔ کچھ جان کا یاں خطر نہیں ہے

تمہارا جی چاہے تو ہماری صحبت میں رہو۔ ہم تین دوست یہاں پہلے سے رہتے ہیں۔ ہم کو بچہ خوشی ہوگی کہ تین سے چار ہو جائیں گے۔ بزرگوں کا قول ہے کہ ”دوستوں کی کثرت سے بلائیں مل جاتی ہیں۔ اور حکماً فرماتے ہیں کہ دوست ہزار ہوں تو بھی کم جانو اور دشمن ایک ہو۔ تب بھی بہت سمجھو۔“

۷۔ ہرن کو جو سہارا بلا اور دیکھا کہ یہ مٹھانِ مخلص اتفاق اور اتحاد کی بدولت کیسی اطمینان کی زندگی بسر کر رہے ہیں تو ہرن نے ایسے دوستوں کے ساتھ رہنے کا عہد و پیمانہ کیا ان دوستوں نے اُس کو نصیحت کی کہ خبردار اس چراگاہ سے قدم باہر نہ رکھنا اور اس چشمہ سے کہ امن و امان کی جگہ بنے کہیں دُور نہ جانا۔ ہرن نے یہ مشورہ قبول کیا۔ اور لطف و خوشی کے ساتھ چاروں مل کر اوقات بسر کرنے لگے۔

۸۔ ایک دن سب احباب جمع ہوئے تو ہرن کو نہ پایا۔ دیر تک انتظار کرتے رہے۔ پھر بھی نہ آیا۔ تو اندیشہ ہوا کہ آج خیر نہیں آخر یہ صلاح ٹھہری کہ ”بھائی کا پے خاں تم فوراً پردانہ کرو اور دیکھو بھیتا ہر چند اس کدھر چل دے؟“

کالے خاں ٹھوڑی ہی دیر میں بجلی کی طرح یہ خبر لائے

”وہ تو صتیاد کے جال میں قیدی بنا پڑا ہے“

۹۔ کچھوے نے چوہے سے کہا ”سُنو یار مٹوسی خاں! اس وقت تمہاری ہنر مندی کام دے سکتی ہے۔ جلد پہنچو۔ وقت ہاتھ سے نیکل نہ جائے۔ مٹوسی خاں نے کالے خاں کو ڈاک کے ہنر کارے کی طرح آگے کیا۔ اُدھر اُس کی زہبری سے ہر خچرند اس تک جا پہنچا دیکھا تو واقعی جال میں پھنسے قلابازیاں کھا رہے ہیں + چوہا۔“ یار اٹم جیتا چٹ۔ چالاک۔ عاقل۔ زیرک اس دام بلا میں کیوں کر آ پھنسا؟“

ہرن۔ بھائی! کچھ نہ پوچھو

طع نے عقل کھوئی۔ حرص نے ایسا دیا جھانسا
کہ آزاد بیا بانی کو ان پھندوں میں لا پھانسا
چوہے نے تشفی کی۔ کہ ذرا منبر کرو۔ آب نکالا۔ آور فوراً
جال کے پھندے کاٹنے شروع کر دیے +

۱۰۔ کچھ دیر بعد کچھوہا بھی لوٹتا پوٹتا ہر چرند اس کے
حال پر نوحہ کرتا آ پھنچا

”لوٹے وہ ہاتھ جس نے۔ گردن تری پھنسانی
پھوٹے وہ آنکھ جس نے تجکو نظر لگائی
آیا ہوں تجکو لینے آے میرے پیارے بھائی!“

ہر چرند اس کچھوے کی صدا سنتے ہی بولا "بھائی جان! آپ کا
تشریف لانا تو میری گرفتاری سے بھی زیادہ خطرناک ہے
اگر جال کے پھندے گت گئے اور صیاد آہنچا۔ میں تو دو چار
زغندیں مار نظر سے اُدھل ہو جاؤں گا۔ موسیٰ خاں کسی بل
میں شک جائیں گے۔ اور بھائی کالے خاں تو ہر دم ہوائی
جہاز پر سوار رہتے ہیں۔ بھلا فرمائیے تو ایسے نازک موقع پر
آپ کا کیا حشر ہوگا؟"

کچھوے۔ بلا سے جان جائے تو جائے مرنے کے بعد دفا دار تو
کہلائیں گے۔ ہم سے تو نہیں دیکھا جاتا کہ "ایک دوست کی
جان خطرہ میں ہو اور ہم گھر میں بیٹھے رہیں۔ خیر!
مژگ انہوہ بخشنے وارد"

۱۱۔ کچھوے نے بات بھی ختم نہیں کی تھی کہ صیاد آتا دکھائی دیا۔
کالے خاں نے تو بھٹ پٹ ایک بلند شاخ پر اجلاس جا کیا۔
موسیٰ خاں ایک بل کے تہ خانے میں اتر گئے۔ جال کے بند
قریب قریب سب کٹ چکے تھے۔ ہرن جو تڑپ کر اٹھا۔ تو
صان جال سے باہر۔ یہ جا۔ وہ جا نظر سے غائب

اب صیاد کی سننے۔ ہرن تو نکل ہی چکا تھا۔ جال دیکھا تو
جگہ جگہ سے گٹا ہوا۔ خیران تھا۔ مع "یا الہی یہ ماجرا کہا ہے!"

یہ ایک اُس کی نظر کھوے پر جا پڑی۔ تو خیال کیا کہ ہونہ ہو
 یہ انہیں حضرت کے کزوات ہیں۔ کھوے کو اٹھا اپنے تھیلے
 میں ڈال اور تسمہ سے تھیلے کا منہ کس۔ جال اور تھیلا کندھے
 پر رکھ چلتا بنا۔ دل ہی دل میں کہتا تھا: میرے شیکار کا
 تو شیاناس مارا ہے۔ دیکھو یہاں کھوے! آج تم کو بھی چچا
 بنا کر چھوڑوں گا۔

صیاد ابھی کچھ بہت دور نہیں گیا تھا۔ کہ تینوں رفیق پھر
 جمع ہوئے اور نئے سرگوشیاں کرنے کہ یارو! بڑا غضب ہوا
 کسی طرح کھوے کی جان بچاؤ۔

ایک آفت سے تو مفر کے ہوا تھا جینا
 اور کیسی پڑی سر پر مرے اللہ! نسئی

۱۲۔ آخر چڑھے نے کہ سب میں ذہین فہیم تھا۔ ایک تدبیر
 نکالی۔ ہرن سے کہا: دوست جلدی لپکو اور صیاد کے آگے
 سے ذرا لنگراتے ہوئے نکلو: کتے سے کہا: تم جا کر ہرن پر
 منڈلانے لگو۔ کبھی کبھی ایک آدھ ٹھونگ بھی بجا دینا۔ صیاد
 سمجھے گا۔ ہرن جُٹ کھایا ہوا ہے۔ لاوی یونہی دوڑ کر پکڑ لیں۔
 وہ دوڑے گا۔ تو تم دونوں ڈھکاتے ڈھکاتے دُڈ تک جانا
 اس دوڑ دھوپ میں ضرور ہے کہ وہ جال اور تھیلا کندھے

پر سے اُتار الگ رکھ دے گا۔ اُس وقت میں تسمہ کو کاٹ
بڑے بھائی صاحب کو تھیلے سے نکال چشمے کی طن چل دوں گا
تم دونوں بھی صیاد کو خوب تھکا کر اپنے مقام پر واپس
چلے آنا۔ ❖

۱۳۔ اس حکمت پر عمل کیا گیا تو وہی معاملہ پیش آیا جو
چوہے نے سوچا تھا۔ ہرن لنگراتا چلا۔ تو صیاد تھیلہ اور جال
زمین پر رکھ اُس کے پیچھے دوڑا۔ چوہا تو تھیلے میں سے کھوسے
کو نکال سیدھا چشمہ کی طرف ہو لیا۔ ہرن اور کوسے نے تباری
کو دو پہر تک خوب ہلکان کیا اور آخر کار وہ دونوں بھی غلامتی
کے ساتھ آ پہنچے۔ اب چاروں دوستوں نے بل کر چشمہ کے
किनارے خوشی کا جلسہ کیا۔ اُس وقت کوسے نے ایک اونچی سی
شاخ پر بیٹھ کر پہلے تو خوب اپنا گلا صاف کیا۔ بعد ازاں
بلند آواز سے یہ رباعی پڑھی :-

”ہے نخلِ محبت پہ بسیرا میرا یاروں ہی کی یاد میں ہے بھیرا میرا
پچھے ہم آپ۔ اور پہلے سب یار ہم نے کبھی سمجھا نہیں تیرا میرا
چوہا ایک پرزہ کاغذ کا ہاتھ میں لے کر خوب کودا۔ اُچھلا پھر
اُس کو دیکھ کر یوں بڑھنے لگا :-

”میں دامنِ دشت کا بترنے والا یاروں پہ ہوں جاں نثار کرنے والا

راک آن میں پھندوں کے اڑاؤں پرنے بندہ نہیں دشمنوں سے ڈرنے والا
پھر ہرن نے پیاری پیاری نظروں سے دوستوں کی طرف دیکھ کر
کان کھڑے کیے اور یہ رُبَاعِی نرَم لُجْہ میں سُنائی:-

”یاروں کی محبت نے بلایا مجھ کو پھر قید سے دشمن کی چھڑایا مجھ کو
بندہ احسان کا بنایا مجھ کو دے شکر کی توفیق خدایا مجھ کو“
سب سے آخر میاں کھوے نے اپنی ڈھال سے مٹہ نکالا
اور یوں گہرا فشانی کرنے لگے:-

”اے چشمہ دوستی! سدا رہ جاری کر غم زدہ یاروں کی بہت غم خواری
ہم سے ناچیز گھونٹ تیرا پی کر اٹھے تو نہ دشمنوں سے بازی ہاری
یہ اشعار سن کر پرندوں نے ہوا میں اور مینڈکوں نے پانی میں
واہ واہ کا اتنا شور مچایا کہ حاضرین نے کانوں میں انگلیاں دے لیں:-

(۳۲) آسمان اور ستارے

اگر تیری قدرت کی کاری گری نہ کرتی سمجھ بوجھ کی رہبری
تو وہ سر پہکتی ہی رہتی مدام طلب میں بھٹکتی ہی رہتی مدام
بنائی ہے تو نے یہ کہا خوب چھت کہتے ستارے عالم کی جس میں کھبت
یقیناً کُن ہے ابھی تک نئی اسے دیکھتی یوں ہی دنیا گئی
زمیں پر گئیں کتنی نسلیں گذر رہی اس کی ہیئت پہ سب کی نظر

اسے سب نے پایا اسی ڈھنگ پر
 عجب ہے یہ خیمہ رسن ہے نہ چوب
 نہ در ہے۔ نہ منظر۔ نہ کوئی تنگ
 کہیں جوڑ ہے اور نہ پوند ہے
 عجب قدرتی شامیانا ہے یہ
 بنایا ہے کہا دستِ قدرت نے گول
 یہ تارے جو ہیں آتے جاتے ہوئے
 نظر آ رہے ہیں عجب شان سے
 چرخ آئے روشن جو بن تیل ہیں
 ہیں یفل و گوہر جو پھرے پڑے
 نظریں جو اتنے سے آتے ہیں یہ
 جداگانہ رکھتے ہیں اپنا مدار
 یہ قائم ہیں تیری ہی تقدیر سے
 وہ زنجیر کہا ہے کششِ باہمی
 عجب تو نے بانڈھی ہے یہ باگِ دُور
 یہ سب لگ رہے ہیں اسی لاگ پر
 ہر اک کے لئے اک سمیت ہے دُور
 سدا چال کا ایک انداز ہے

اسے سب نے دیکھا اسی رنگ پر
 ہمیشہ مُصفا ہے بے رفت و رُوب
 ادھر سے ادھر تک ہے میدانِ صاف
 جدر دیکھے اُس طرف بند ہے
 نظر کی پہنچ کا ٹھکانا ہے یہ
 چرس ہے نہ ٹھہری نہ سلوٹ نہ جھول
 چلتے ہوئے۔ جگمگاتے ہوئے
 ہیں نکتے ہوئے شعفِ ایوان سے
 یہ تیری ہی قدرت کے سب کھیل ہیں
 زمیں سے بھی نہیں ان میں اکثر بُرے
 بہت دُور چکر لگاتے ہیں یہ
 نہیں جانتا کوئی ان کا شمار
 بند ہے ہیں ہم سخت زنجیر سے
 نہ اُس میں خلل ہو نہ بیشی کمی
 تلساب کا رہتا ہے آپس میں زور
 لگاتے ہیں چکر اُسی باگ پر
 وہی اک وتیرہ۔ وہی ایک طور
 نہ کھنکا۔ نہ آہٹ۔ نہ آواز ہے

ہے ان سب کا آئینِ ایجاد ایک ہر ایک چیز ذرے سے تا آفتاب
ہیں ذروں میں خورشید کی سی صفات خورشید بھی ذرہ کا بُنات
حقیقت میں ہے یاں دُور نگی کہاں؟ جہاں ذرہ ہے۔ اُور ذرہ جہاں
(مؤلف)

(۳۳) محمود اور ایاز

سلطان محمود غزنوی کا ایک غلام تھا۔ ایاز نام۔ بڑا مہوشیار
وفادار۔ تیک دل۔ بے کلمع اور با ادب ان آوصان کی وجہ سے
سلطان اُس کی اتنی عزت کرتا تھا کہ امیروں دزیروں کو بھی اُس
پر رشک آتا تھا۔ یہاں تک کہ یہ نیکسکایت سلطان کے بھی گوش گزار
ہوئی کہ ایک غلام کی اتنی خاطر داری سب کو ناگوار ہے سلطان
نے فرمایا: اچھا! اس کا جواب کسی موقع پر دیا جائے گا» :

کچھ عرصے کے بعد ایک رُوز سلطان اپنے امیروں۔ دزیروں
مُصاحبوں اور غلاموں کو ہمراہ لے کر سیر و شکار کے لئے نکلے۔
جَب دقت گزم ہو گیا۔ تو شاہی گروہ ایک باغ میں جا ٹھہرا
اور سب آدمی اپنے اپنے کام میں مصروف ہو گئے سلطان
اور چند امیر ایک طرف بیٹھے۔ بات چیت کر رہے تھے کہ
دُور سے جرس بجاتا سنانی دیا۔ پھر گرد اڑتی نظر آئی۔ معلوم ہوا

کہ کارواں چلا جاتا ہے +
 سلطان نے ایک امیر کو اشارہ کیا کہ خود جا کر دریافت کر دو کہ
 ”یہ قافلہ کہاں سے آرہا ہے ؟“ امیر گیا اور فوراً جواب لایا کہ
 ”حضرت ! یہ قافلہ بخارا سے آتا ہے“ +
 سلطان ”جائے گا کہاں ؟“

امیر ”حضور والا۔ یہ بات تو میں نے دریافت نہیں کی“ +
 سلطان ”خیر! تم بیٹھو“ +

آب دوسرے امیر کو حکم دیا کہ ”تم جاؤ اور کارواں کی
 منزل مقصود پوچھو“ وہ جلدی سے گیا اور واپس آیا +
 امیر ”جناب عالی ! یہ کارواں غزنین کو جاتا ہے“ +
 سلطان ”اچھا۔ تو یہ لوگ بخارا سے کب چلے تھے ؟“

امیر ”یہ بات تو میں نے نہیں پوچھی تھی“ ارشاد ہو تو اب تحقیق کراؤں۔
 سلطان ”نہیں تم بیٹھو“ + اب سلطان نے ایاز کو طلب کیا۔ وہ
 کسی طرف کھانا تیار کرا رہا تھا فوراً حاضر ہوا +

سلطان ”دیکھو ایاز! سامنے جو قافلہ چلا جا رہا ہے۔ تم جاؤ۔
 اور معلوم کر دو کہ یہ لوگ کہاں سے آرہے ہیں ؟“ +

اُس وقت تک کارواں دُور نکل گیا تھا۔ ایاز اپنے گھوڑے پر
 سوار ہو کر جھپٹا اور کارواں کو جا لیا امیر کارواں سے بلا اور

جوجو باتیں اُس کے نزدیک پوچھنے کے قابل تھیں سبھی تو پوچھ دیں
 ساور اپنا خوب اطمینان کر کے سلطان کی حضور میں دہس آیا +

سلطان ” ایاز! کہا خبر لائے؟ “

ایاز ” یہ کارواں بخارا سے آیا ہے “

سلطان ” کہاں جائے گا؟ “

ایاز ” غزنین “

سلطان ” بخارا سے کب چلا تھا؟ “

ایاز ” آج چالیسواں روز ہے “

سلطان ” کہا کہا مال لایا ہے؟ “

ایاز ” ریشم کپڑا۔ پشمینہ۔ سمور “

سلطان ” رستہ میں قافلہ کہیں لٹا تو نہیں؟ “

ایاز ” کہتے ہیں کہ ایک رات قزاق نمودار ہوئے تھے۔ مگر خیر

گزری غارت گری کی جرات نہ کر سکے “

سلطان ” ان لوگوں کے ساتھ سامانِ حفاظت کہا ہے؟ “

ایاز۔ پچاس مسلح سپاہی بدرقہ کے طور پر اس کارواں کے ساتھ ہیں۔

سلطان ” اسیر بخارا کا کچھ حال سنا؟ “

ایاز ” میرا قافلہ کہتا تھا کہ وہ کاشغر پر حملہ کرنے کی تیاریاں کر رہا ہے۔

سلطان ” اچھا ایاز! جاؤ اپنا کام کرو۔ “

اُمراہیں کہ شرم کے مارے پانی پانی ہوئے جاتے ہیں۔ اور
دل ہی دل میں کہہ رہے ہیں کہ یہ لڑکا تو عقل کا پُبتلا اور
دانائی کی تصویر ہے اگر سلطان اس کی عزت کرتا اور بڑے
بڑے کام لیتا ہے تو کچھ بیجا نہیں *
ایاز سلام کر کے رخصت ہوا۔ تو سلطان نے امیروں سے
کہا کہ ”آج کا معاملہ تمہاری اُس دن کی شکایت کا جواب
ہے۔ تم خود سمجھ لو کہ میں اُس کی اتنی قدر رکھوں کرتا ہوں“
امیروں وزیروں نے بہت سُعانی چاہی اور سلطان کی راے
پر تحسین و آفرین کی *

(۳۴) کچھوا اور خرگوش

ایک کچھوے کے آگئی جی میں
جا رہا تھا چلا ہوا حانوش
”میاں کچھوے! تمہاری چال ہے یہ
یوں قدم پھونک پھونک دھرتے ہو
کہوں ہوے چل کے مُفت میں بزم
تم کو یہ حوصلہ نہ کرنا تھا
یہ تن دُلوش! اور یہ رفتار
کیجئے سیرِ دگت خُشکی میں
اُس سے ناحق اُلجھ پڑا خرگوش
یا کوئی شامت اور وبال ہے یہ!
گویا اُتوز میں پہ کرتے ہو
کہا چلے بن انگ رہا تھا کام؟
چلو پانی میں ڈوب مرنا تھا
ایسی رفتار پر خدا کی مار

میں تو ہوں آپ معترف بہ تصور
 تو میں خود اپنے جرم کا ہوں گواہ
 آپ نے سب درست فرمایا
 بندہ پرورد! برا نہ مانے گا
 شرط بد کر چلو تو دکھلا دوں
 پر مٹا دوں گا آپ کا غرہ
 کہا کچھوے سے یوں زردے عتاب
 پتیری یہ تاب! یہ سنگت یہ مجال!
 ہے یقین غمخیزب اجل آئے
 تو نے دکھی کہاں ہے دُور تھپٹ؟
 نہ سواروں کو پست کرتا ہوں
 لاکھ ددڑے۔ مرا پیتا نہ لگے
 بلکہ میں ریل کا بھی باوا ہوں
 آسماں سے زمیں کو نسبت رکھا؟
 ایسے مر کیل سے رکھا بے بازی
 خیر! کرتا ہوں تیزی مترط قبول!
 تاکہ عیب دہنریاں ہو جائے
 ہیوسے دو بونوں حرین گرم سفر

بولا کچھو! کہ » جوں خفا نہ حضور
 اگر آہستگی ہے جرم و گناہ
 مجھ کو جو سخت سست فرمایا
 مجھ کو غافل مگر نہ جانیے گا
 یوں زبانی جواب تو کہا دوں
 تم تو ہو آفتاب میں ذرہ
 سن کے خرگوش نے یہ تلخ جواب
 دتو کرے میری ہنسی کا خیال!
 چیوٹی کے جو پر نکل آئے
 ارے بے باک! بد زباں! منہ پھٹ!
 جب میں تیزی سے جت کرتا ہوں
 گرد کو میری باد پانا نہ لگے
 ذیل ہوں، برق ہوں پھیلاوا ہوں
 تیری میری نبھے گی صحبت کہا؟
 جس نے مچھکتے ہوں ترکی و تازی
 بات کو اب زیادہ کہا دوں طول
 ہے مناسب کہ امتحاں ہو جائے
 لغزمن اکت مقام ٹھہرا کر

تیزی پھرتی سے یوں بڑھا خرگوش
 یا گرے آسمان سے اُولا
 اپنی چستی پہ آفریں کر کے
 ”فکر کہا ہے چلن گے سنتا کر
 چلا سینہ کو خاک پر گھستا
 یا بتدریج چھاؤں ڈھلتی ہے
 نہ کیا کچھ ادھر ادھر کا خیال
 کر گیا رفتہ رفتہ منزل طے
 ثمرہ غفلت کا اور کہا ہوتا؟
 سخت شرمندگی نے گھیرا تھا
 سست کھوے نے جیت لی بازی
 بلکہ عبرت ہے آدمی کے لئے
 در نہ کھلوا کہاں کہاں خرگوش !!

(مؤلف)

بس کر زوروں پہ تھا چڑھا خرگوش
 جس طرح جائے تُوپ کا گولا
 ایک دو بھینت چو کڑی بھر کے
 کسی گوشے میں سو گیا جا کر
 اور پکھوا غریب آہستہ
 سوئی گھنٹے کی جیسے چلتی ہے
 یوں ہی چلتا رہا بے استقلال
 کام کرتا رہا جو پے در پے
 حیف! خرگوش رہ گیا سوتا
 جب کھلی آنکھ تو سویرا تھا
 صبر و محنت میں سے سزا فری
 نہیں قصہ یہ دل لگی کے لئے
 ہے سخن اس حجاب میں روپوش

دیگر تصنیفات مصنفِ ہذا

| | |
|-----|------------------------|
| ۱۰۱ | اردو زبان کا قاعدہ |
| ۱۰۲ | اردو زبان کی پہلی کتاب |
| ۱۰۳ | دوسری " |
| ۱۰۴ | تیسری " |
| ۱۰۵ | چوتھی " |
| ۱۰۶ | پانچویں " |
| ۱۰۷ | ترجمان فارسی |
| ۱۰۸ | کلیات مولوی اسماعیل |
| ۱۰۹ | تُرکبُ اُردو |
| ۱۱۰ | مع ضمیمہ |
| ۱۱۱ | ادیب اُردو |
| ۱۱۲ | سفینہ اُردو |
| ۱۱۳ | لمک اُردو |
| ۱۱۴ | قواعد اُردو حصہ اول |
| ۱۱۵ | حصہ دوم |

ملنے کا پتہ

مینجر کمپنڈ پونول کشور پریس حضرت گنج لکھنؤ

